

दक्षिण भारत राष्ट्रमत

दक्षिण धारत राष्त्रमत | ಹಿಂದಿ ದಿನ ಪತ್ರಿಕೆ | बैंगलूर और चेन्नई से एक साथ प्रकाशित



5 खेड़ा के खिलाफ मेरी पत्नी के मामले में कानून अपना काम करेगा : शर्मा

6 साझा करने का विज्ञान है 'आर्ट ऑफ गिविंग'

7 मदद मांगना कमजोरी नहीं, हिम्मत की निशानी है : लीसा रे

फास्ट टेक

लेबनान में इजराइली ड्रोन हमले की चपेट में आए कई वाहन
बेरुत/एपी। लेबनान में बुधवार को सात वाहन इजराइली ड्रोन हमलों की चपेट में आए, जिससे महिला और उसके दो बच्चे सहित 12 लोगों की मौत हो गई। स्वास्थ्य मंत्रालय ने यह जानकारी दी। राजधानी बेरुत के दक्षिण में मुख्य राजमार्ग पर तीन वाहन ड्रोन हमले की चपेट में आए। इजराइली सेना ने कहा कि उसने दक्षिणी लेबनान के कई इलाकों में हिज्बुल्ला के ठिकानों पर हमला किया।

भारत-यूईएलपीजी, रणनीतिक तेल भंडार पर कर सकते हैं समझौता
नई दिल्ली/भाषा। प्रधानमंत्री नरेन्द्र मोदी की 15 मई को खाड़ी देश की यात्रा के दौरान भारत और संयुक्त अरब अमीरात (यूईए) तेलीकृत पेट्रोलियम गैस (एलपीजी) और रणनीतिक पेट्रोलियम भंडार के क्षेत्रों में सहयोग बढ़ाने के लिए दो महत्वपूर्ण समझौतों को अंतिम रूप दे सकते हैं। अधिकारिक सूत्रों ने बुधवार को यह संभावना जताते हुए कहा कि प्रधानमंत्री मोदी की यूईए यात्रा का मुख्य उद्देश्य भारतीय की उर्जा सुरक्षा को मजबूत करना है।

फिलीपीन संसद में सांसद की गिरफ्तारी की कोशिश के दौरान गोलीबारी
मनीला/एपी। फिलीपीन संसद के उच्च सदन में बुधवार रात उस समय गोलीबारी की घटना हुई, जब अधिकारियों ने एक सांसद को गिरफ्तार करने की कोशिश की है। एसोसिएटेड प्रेस के पत्रकार और प्रत्यक्षदर्शियों ने यह जानकारी दी। उन्होंने बताया कि सांसद मानवता के खिलाफ अपराध के आरोप में अंतरराष्ट्रीय आपराधिक न्यायालय द्वारा वांछित हैं।

रंगासामी ने पांचवीं बार पुडुचेरी के मुख्यमंत्री के रूप में शपथ ली
चेन्नई/भाषा। वरिष्ठ नेता और ऑल इंडिया एनआर कांग्रेस (एआईएनआरसी) के संस्थापक एन. रंगासामी ने पांचवीं बार पुडुचेरी के मुख्यमंत्री के रूप में बुधवार को शपथ ली। क्षेत्रीय पार्टी (एआईएनआरसी) नेता मल्लाडी कृष्णा राव और भारतीय जनता पार्टी (भाजपा) नेता ए. नमरसिवायम ने भी एआईएनआरसी के नेतृत्व वाली राष्ट्रीय जनतांत्रिक गठबंधन (राजग) सरकार में मंत्री पद की शपथ ली। उपराज्यपाल के कैलाशनाथन ने मुख्यमंत्री और उनके मंत्रिमंडल के सदस्यों को पद एवं गोपनीयता की शपथ दिलाई।



नीट पेपर लीक मामले:

सीबीआई ने पांच लोगों को गिरफ्तार किया, प्रदर्शन तेज

दक्षिण भारत राष्ट्रमत dakshinbharat.com

नई दिल्ली/भाषा। केंद्रीय अन्वेषण ब्यूरो (सीबीआई) ने नीट-यूजी पेपर लीक मामले में पांच लोगों को गिरफ्तार किया है और देश भर में कई स्थानों पर तलाशी अभियान चला रहा है। परीक्षा रद्द किए जाने को लेकर विरोध प्रदर्शन तेज होने के साथ ही शिक्षा मंत्री धर्मप्रधान के इस्तीफे की मांग भी उठी है। नीट-यूजी 2026 परीक्षा के संचालन में 'प्रणालीगत विफलता' का आरोप लगाते हुए ऑल इंडिया मेडिकल फेडरेशन एसोसिएशन फेडरेशन (एफएआईएमए) ने उच्चतम न्यायालय में याचिका दायर की है और परीक्षा प्रणाली में सुधार का अनुरोध किया है।

- विरोध प्रदर्शन तेज होने के साथ ही शिक्षा मंत्री धर्मप्रधान के इस्तीफे की मांग भी उठी
- कांग्रेस और तृणमूल कांग्रेस ने दावा किया कि गिरफ्तार किए गए कुछ लोग भाजपा से जुड़े हुए थे।
- तमिलनाडु के मुख्यमंत्री सी जोसेफ विजय ने परीक्षा को समाप्त करने और राज्यों को कक्षा 12 के अंकों के आधार पर स्वयं सीटें भरने की अनुमति दी जाने की मांग की।

इस मामले में राजनीतिक आरोप-प्रत्यारोप का दौर भी शुरू हो गया, जिसमें कांग्रेस और तृणमूल कांग्रेस ने दावा किया कि गिरफ्तार किए गए कुछ लोग भारतीय जनता पार्टी (भाजपा) से जुड़े हुए थे। तमिलनाडु के मुख्यमंत्री सी

जोसेफ विजय ने कहा कि पेपर लीक और परीक्षा रद्द होना व्यवस्थागत खामियों का प्रमाण है। उन्होंने मांग की कि इस परीक्षा को समाप्त किया जाए और राज्यों को कक्षा 12 के अंकों के आधार पर स्वयं सीटें भरने की अनुमति दी जाए।

सेमी-हाई-स्पीड ट्रेन परियोजना से

गुजरात विनिर्माण केंद्र के रूप में बदल जाएगा : अमित शाह

दक्षिण भारत राष्ट्रमत dakshinbharat.com

नई दिल्ली/भाषा। केंद्रीय गृह मंत्री अमित शाह ने बुधवार को कहा कि 20,667 करोड़ रुपये की अहमदाबाद (सरखेज)-धोलेरा सेमी-हाई स्पीड दोहरी रेल लाइन परियोजना के लिए मंत्रिमंडल की मंजूरी प्रधानमंत्री नरेन्द्र मोदी के देश को संपर्क, नवाचार और विनिर्माण के केंद्र में बदलने के



महत्वपूर्ण भूमिका निभाएगी, साथ ही साथ महत्वपूर्ण रोजगार भी सृजित करेगी। उन्होंने कहा, "यह भरे लिए भी अत्यंत प्रसन्नता का विषय है कि यह परियोजना मेरे संसदीय क्षेत्र से होकर गुजरेगी। यह 134 किलोमीटर लंबी रेल लाइन अहमदाबाद को धोलेरा विशेष निवेश क्षेत्र (एसआईआर) और ग्रीनफील्ड औद्योगिक स्मार्ट सिटी से जोड़ेगी और नमो भारत ट्रेनों के लिए कनेक्टिविटी सुनिश्चित करेगी।

शाह ने 'एक्स' पर एक पोस्ट में कहा कि यह परियोजना गुजरात को विनिर्माण और 'लॉजिस्टिक्स' के वैश्विक केंद्र के रूप में स्थापित करने में

महत्वपूर्ण भूमिका निभाएगी, साथ ही साथ महत्वपूर्ण रोजगार भी सृजित करेगी। उन्होंने कहा, "यह भरे लिए भी अत्यंत प्रसन्नता का विषय है कि यह परियोजना मेरे संसदीय क्षेत्र से होकर गुजरेगी। यह 134 किलोमीटर लंबी रेल लाइन अहमदाबाद को धोलेरा विशेष निवेश क्षेत्र (एसआईआर) और ग्रीनफील्ड औद्योगिक स्मार्ट सिटी से जोड़ेगी और नमो भारत ट्रेनों के लिए कनेक्टिविटी सुनिश्चित करेगी।

तमिलनाडु विश्वास प्रस्ताव

विजय सरकार ने विश्वास मत जीता

कांग्रेस, वाम दलों और अनाद्रमुक के बागियों ने दिया समर्थन

सरकार के विरोध में 22 ओर पक्ष में 144 मत डाले गए।

दक्षिण भारत राष्ट्रमत dakshinbharat.com

चेन्नई/भाषा। तमिलनाडु में चार दिन पुरानी, सी. जोसेफ विजय के नेतृत्व वाली तमिलनाडु कबगम (टीवीके) सरकार ने बुधवार को विधानसभा में विश्वास मत जीत लिया। मुख्य विपक्षी दल द्रविड़ मुनेत्र कबगम (द्रमुक) के बहिरामिन और अखिल भारतीय अन्ना द्रविड़ मुनेत्र कबगम (अनाद्रमुक) में विभाजन के बीच सरकार के विरोध में 22 और पक्ष में 144 मत डाले गए। राज्य की 234 सदस्यीय विधानसभा में बहुमत के लिए 118 मतों की आवश्यकता थी। सदन में मतों के विभाजन के दौरान मुख्यमंत्री विजय द्वारा पेश किए गए विश्वास प्रस्ताव के पक्ष में 144 मत पड़े, जबकि विरोध में 22 मत पड़े। भारतीय जनता पार्टी (भाजपा) का एकमात्र विधायक और राष्ट्रीय जनतांत्रिक गठबंधन (राजग) का घटक दल पट्टाली

घोड़े की गति से काम करेगी तमिलनाडु सरकार : मुख्यमंत्री विजय

चेन्नई/भाषा। तमिलनाडु के मुख्यमंत्री सी. जोसेफ विजय ने बुधवार को कहा कि उनकी सरकार घोड़े की गति से काम करते हुए पारदर्शी प्रशासन सुनिश्चित करेगी। उन्होंने आश्वासन दिया कि उनकी सरकार अल्पसंख्यकों, महिलाओं, बच्चों, युवाओं, किसानों और सरकारी कर्मचारियों के अधिकारों की सुरक्षा के लिए काम करेगी और धर्मनिरपेक्षता, सामाजिक न्याय, पारदर्शिता व जन कल्याण के प्रति प्रतिबद्ध रहेगी। राज्यपाल राजेंद्र विश्वनाथ आलंकर के निर्देशानुसार विधानसभा में पेश किए गए विश्वास प्रस्ताव पर चर्चा के दौरान विजय ने कहा कि उनकी सरकार घोड़े की गति से विकास कार्य करेगी और



गुप्तचर तरीके से राजनीतिक सोईबाजी में नहीं फंसेगी। वरअसल एएमएमके के विधायक एस. कामराज और अनाद्रमुक के 25 विधायकों ने विधानसभा में टीवीके सरकार का समर्थन करने की घोषणा की है, जिसके बाद नेता प्रतिपक्ष उदयनिधि स्टालिन और अनाद्रमुक के नेता ई. के.

मक़ल काची (चार विधायक) मतदान के दौरान तटस्थ रहे। बहुमत की कमी के चलते सरकार की स्थिरता पर उठ रहे सवाल को बीच इस जीत ने पहली

आवंटन अभी किया जाना है। नियमतः, अब अगले छह महीने तक विधानसभा में दोबारा शक्ति परीक्षण नहीं कराया जा सकेगा।

उत्तराखंड विटफंड मामले :

सीबीआई ने 400 करोड़ की धोखाधड़ी के आरोप में पांच को गिरफ्तार किया

नई दिल्ली/भाषा। केंद्रीय जांच ब्यूरो (सीबीआई) ने उत्तराखंड में करीब 400 करोड़ रुपये के एल्यूमीनीयम विटफंड 'घोटाले' के सिलसिले में कथित सरगना सहित पांच लोगों को गिरफ्तार किया है। अधिकारियों ने बुधवार को यह जानकारी दी। एक आधिकारिक बयान के मुताबिक यह मामला लोनी अर्बन मस्टी-स्टेट क्रेडिट एंड थ्रिफ्ट को-ऑपरेटिव सोसाइटी (एल्यूमीनीयम) से जुड़ी कथित अनियमितताओं से संबंधित है। आरोप है कि एल्यूमीनीयम ने निवेशकों को अनियमित योजनाओं में पैसा जमा करने के लिए प्रलोभन दिया। संघीय एजेंसी के मुताबिक गिरफ्तार आरोपियों की पहचान सुशील गोखरू, राजेंद्र सिंह बिष्ट, तरुण कुमार मोदी, गौरव रोहिल्ला और ममता भंडारी के रूप में हुई है।

भारतीय रिजर्व बैंक के गवर्नर संजय मल्होत्रा ने चेताया

पश्चिम एशिया संकट लंबा खिंचने पर बढ़ सकते हैं पेट्रोल, डीजल के दाम

दक्षिण भारत राष्ट्रमत dakshinbharat.com

नई दिल्ली/भाषा। भारतीय रिजर्व बैंक के गवर्नर संजय मल्होत्रा ने कहा है कि अगर पश्चिम एशिया संकट लंबे समय तक जारी रहता है, तो सरकार को पेट्रोल और डीजल की कीमतें बढ़ानी पड़ सकती हैं। मल्होत्रा ने स्विट्जरलैंड में मंगलवार को एक सम्मेलन में कहा कि सरकार वित्तीय मामलों में काफी सजग रही है और राजकोषीय मजबूती के रास्ते पर आगे बढ़ रही है। पश्चिम एशिया संघर्ष और होर्मुज जलडमरूमध्य की नाकाबंदी ने तेल और गैस की आपूर्ति को बाधित कर दिया है। इससे ऊर्जा की कीमतें बढ़ गई हैं। उन्होंने कहा कि



भारत ऊर्जा और उर्वरकों के आयात पर अत्यधिक निर्भर है और मौजूदा व्यवधानों का असर भारत पर पड़ना शुरू हो गया है। आरबीआई गवर्नर ने संकट का जिक्र करते हुए कहा कि अगर यह लंबे समय तक जारी रहता है तो 'सरकार यातन में इन मूल्य वृद्धि का कुछ हिस्सा उपभोक्ताओं पर डाल सकती है। यह सिर्फ समय की

बात है।' सरकार ने 28 फरवरी को शुरू हुए पश्चिम एशिया संघर्ष के बावजूद पेट्रोल और डीजल की खुदरा कीमतों में वृद्धि नहीं की है। प्रधानमंत्री नरेन्द्र मोदी ने पश्चिम एशिया संकट के मद्देनजर विदेशी मुद्रा बचाने के लिए इंधन के विवेकपूर्ण उपयोग, सोने की खरीद और विदेश यात्रा को स्थगित करने जैसे उपायों का आह्वान किया है।

भारत हमेशा से एक हिंदू राष्ट्र रहा है, आरएसएस इसे नहीं बना रहा है : होसबाले

दक्षिण भारत राष्ट्रमत dakshinbharat.com

नई दिल्ली/भाषा। राष्ट्रीय स्वयंसेवक संघ (आरएसएस) के शीर्ष पदाधिकारी वतात्रेय होसबाले ने कहा है कि आरएसएस हिंदू राष्ट्र का निर्माण नहीं कर रहा है क्योंकि भारत हमेशा से ही एक हिंदू राष्ट्र रहा है। उन्होंने कहा कि गैर-हिंदू अलग नहीं हैं, क्योंकि सभी के पूर्वज और डीएनए एक ही हैं। आरएसएस के सरकार्यवाह (महासचिव) होसबाले ने 'पीटीआई-भाषा' को दिये एक विशेष साक्षात्कार में कहा, "यह ब्रिटिश राज था, है ना? ब्रिटिश राज था... तब भी, यह एक हिंदू राष्ट्र था। यह ब्रिटिश राष्ट्र नहीं था।" उन्होंने कहा कि देश में कई धार्मिक समूह हैं, जिन्हें अक्सर अल्पसंख्यक के रूप में वर्णित किया जाता है और उनमें से कोई भी द्वितीय



श्रेणी का नागरिक नहीं है। होसबाले ने कहा, "आरएसएस के भीतर भी ऐसे कई लोग हैं जो इन धार्मिक समूहों से आते हैं और संघ स्वयंसेवक हैं। वे हमारे लिए दिखावे की वस्तु नहीं हैं।" उनसे पूछा गया कि जब आरएसएस हिंदुत्व या हिंदू राष्ट्र की बात करता है तो संघ अल्पसंख्यकों को कैसे आह्वान करेगा कि वे भारत में सुरक्षित हैं। होसबाले ने कहा कि आरएसएस की स्थापना के 100 साल बाद से ये सवाल अनगिनत बार पूछे जा चुके हैं। उन्होंने कहा, "जब लोग कहते हैं कि डर है, तो मैं पूछता हूं कि क्या हुआ है? क्या मुसलमानों की संख्या कम हो गई है?" उन्होंने कहा, "क्या उन्हें भागना पड़ा? क्या उनके साथ स्थितियों में कोई बदलाव हुआ है?" होसबाले ने अपनी बात को पुष्ट करने के लिए महाराष्ट्र, गुजरात, मध्य प्रदेश और उत्तर प्रदेश जैसे भाजपा शासित राज्यों का उदाहरण दिया। उन्होंने पूछा कि क्या सरकारी योजनाएं अन्य धर्मों के लोगों तक नहीं पहुंच रही हैं?

मुस्लिम समुदाय में राष्ट्रवादी नेता अब दुर्लभ हैं

नई दिल्ली/भाषा। राष्ट्रीय स्वयंसेवक संघ (आरएसएस) के शीर्ष पदाधिकारी वतात्रेय होसबाले ने कहा है कि मुसलमानों में राष्ट्रवादी नेता अब दुर्लभ हो चुके हैं। उन्होंने कहा, "क्या उन्हें भागना पड़ा? क्या उनके साथ स्थितियों में कोई बदलाव हुआ है?" होसबाले ने अपनी बात को पुष्ट करने के लिए महाराष्ट्र, गुजरात, मध्य प्रदेश और उत्तर प्रदेश जैसे भाजपा शासित राज्यों का उदाहरण दिया। उन्होंने पूछा कि क्या सरकारी योजनाएं अन्य धर्मों के लोगों तक नहीं पहुंच रही हैं?



कांग्रेस अध्यक्ष मल्लिकार्जुन खरेगे और पूर्व अध्यक्ष राहुल गांधी ने केरल के मुख्यमंत्री के घयन को लेकर बुधवार को अंतिम दौर की मंत्रणा की

केरल के मुख्यमंत्री का नाम तय, आज होगी घोषणा

दक्षिण भारत राष्ट्रमत dakshinbharat.com

नई दिल्ली/भाषा। कांग्रेस ने 10 दिन के गहन मंथन के बाद केरल के अगले मुख्यमंत्री के नाम पर फैसला कर लिया है जिसकी घोषणा बुधवार को की जाएगी। पार्टी सूत्रों ने संकेत दिया है कि बृहस्पतिवार को तिरुवनंतपुरम विधायक दल की बैठक बुलाई जा सकती है जिसके बाद नेता के नाम का ऐलान किया जाएगा। कांग्रेस अध्यक्ष मल्लिकार्जुन खरेगे और पूर्व अध्यक्ष राहुल गांधी ने केरल के मुख्यमंत्री के घयन को

लेकर बुधवार को अंतिम दौर की मंत्रणा की और खरेगे के आवास '10 राजा जी मार्ग' पर दोनों नेताओं के बीच आठ घंटे से भी अधिक समय तक चर्चा हुई। बैठक के बाद कांग्रेस महासचिव जयराम रमेश ने विधायक दल ने नेता चुनने के लिए नेतृत्व को अधिकृत किया था। आलाकमान ने चर्चा पूरी कर ली है और फंसले के बारे में कल घोषणा की जाएगी। संगठन महासचिव केशी वेणुगोपाल, पिछली विधानसभा में नेता प्रतिपक्ष रहे वी.डी. सतीशान और वरिष्ठ नेता रमेश चैन्नितला मुख्यमंत्री पद के प्रमुख दावेदार हैं।

14-05-2026 15-05-2026
सूर्योदय 6:37 बजे सूर्यास्त 5:54 बजे

BSE 74,608.98 (+49.73)
NSE 23,412.60 (+33.05)

सोना 16,613 रु. (24 कैरेट) प्रति ग्राम
चांदी 302,748 रु. प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

केलाश मण्डेला, नो. 9828233434
आम आदमी
छोका या बगार ही लगाता आम जन रोज, भर के कड़ाही कहे तेल कौन पीता है। छोड़िए विदेशी मुद्रा देश नहीं बच रही, खाता अपने बैंक का भी दिख रहा रीता है। यात्रा विदेश की हमारे है नसीब कहां, चार धाम करने में युग एक बीता है। कन्यादान के लिए थोड़ा सा सोना चाहिए था, भाव देख दिल घूंट खूत के ही पीता है।

दक्षिण भारत राष्ट्रमत



नीट रद्द होने और परीक्षाओं में अनियमितताओं के खिलाफ कर्नाटक में एएसयूआई का प्रदर्शन

दक्षिण भारत राष्ट्रमत
dakshinbharat.com

बेंगलूरु। कांग्रेस की छात्र इकाई एनएसयूआई ने प्रश्न पत्र लीक होने के आरोपों के बाद राष्ट्रीय पात्रता सह प्रवेश परीक्षा-स्नातक (नीट-यूजी) रद्द किए जाने की निंदा करते हुए कर्नाटक के कई हिस्सों में बुधवार को विरोध प्रदर्शन किए। प्रदर्शनकारियों ने अधिकारियों पर

इस राष्ट्रीय प्रवेश परीक्षा की शुचिता की रक्षा करने में विफल रहने का आरोप लगाया। बेंगलूरु, मैसूरु, चिक्कबल्लापुर, हुब्ली, रायचूर और बागलकोट में विरोध प्रदर्शन किए गए। इस दौरान छात्रों ने परीक्षा में कथित अनियमितताओं के खिलाफ नारेबाजी की और प्रश्न पत्र लीक के लिए जिम्मेदार लोगों के खिलाफ कड़ी कार्रवाई की मांग की। एनएसयूआई के एक नेता ने कहा, अगर अधिकारी राष्ट्रीय स्तर

की अहर्ता परीक्षा उचित तरीके से आयोजित कराने के लिए सक्षम नहीं हैं, तो इससे पूरी परीक्षा प्रणाली की विश्वसनीयता पर गंभीर सवाल खड़े होते हैं। भारतीय राष्ट्रीय छात्रसंघ (नेशनल स्टूडेंट्स यूनियन ऑफ इंडिया... एनएसयूआई) के नेताओं ने कहा कि विरोध प्रदर्शनों में बड़ी संख्या में पार्टी कार्यकर्ताओं ने हिस्सा लिया, जबकि विभिन्न जिलों में प्रदर्शन के दौरान कुछ

कार्यकर्ताओं को हिरासत में भी लिया गया। प्रदर्शनकारियों ने बार-बार सामने आ रहे राष्ट्रीय परीक्षाओं से जुड़े विवादों को लेकर केंद्र सरकार की भी आलोचना की। बेंगलूरु में एनएसयूआई के सदस्यों ने चिक्कबल्लापुर से भाजपा सांसद के. सुधाकर के आवास के बाहर प्रदर्शन किया। के. सुधाकर भाजपा सरकार के दौरान कर्नाटक के स्वास्थ्य और चिकित्सा शिक्षा मंत्री थे।

कर्नाटक से चोरी हुई कार ठाणे में पीछा करने के बाद जल्द

ठाणे। कर्नाटक से चोरी हुई एक कार को महाराष्ट्र के ठाणे में तेज रफ्तार के साथ पीछा करने के बाद जल्द कर लिया गया। इस दौरान चालक ने पुलिसकर्मियों को कथित तौर पर कुचलने की कोशिश की। एक अधिकारी ने बुधवार को यह जानकारी दी। पुलिस उपायुक्त (यातायात) पंकज शिरसाट के मुताबिक, घटना रविवार रात को हुई। उन्होंने बताया, यातायात नियंत्रण कक्ष ने हमारी टीम को कर्नाटक के नंबर वाली चोरी की एक कार के नवी मुंबई की ओर से ठाणे शहर में प्रवेश करने की सूचना दी।

पुलिस अधिकारी आशा हके सहित अन्य कर्मियों ने गोल्डन डाइज क्रॉस के पास वाहन को रोकने की कोशिश की। शिरसाट के अनुसार, रुकने के बजाय, चालक पुलिसकर्मियों को कार से टकराते हुए चोड़बंदर रोड की ओर निकल गया। उन्होंने बताया कि इसके बाद हके ने एक 'डिलीवरी बाॅय' से मोटरसाइकिल लेकर 7 से 8 किलोमीटर तक कार का पीछा किया। इस दौरान चालक ने लापरवाही से गाड़ी चलाते हुए बार-बार पुलिसकर्मियों और अन्य वाहनों को टकरा मारने की कोशिश की। अधिकारी के मुताबिक, आखिरकार पुलिस थिये गार्डन सिग्नल के पास कार को रोकने में सफल रही लेकिन आरोपी यहां का छोड़कर फरार हो गया। चालक की तलाश जारी है। शिरसाट ने बताया कि जब कार की पहचान उसके मालिक ने कर ली है तथा आगे की कानूनी कार्रवाई के लिए उसे बेलगाम पुलिस को सौंप दिया गया है।

कर्नाटक विधानसभा अध्यक्ष पर हमले के मामले में 11 लोगों के खिलाफ मामला दर्ज

दक्षिण भारत राष्ट्रमत
dakshinbharat.com

मंगलूरु। कर्नाटक के दक्षिण कन्नड़ जिले में विरोध प्रदर्शन के दौरान विधानसभा अध्यक्ष यूटी खादर पर कथित हमले के संबंध में 11 लोगों के खिलाफ प्राथमिकी दर्ज की गई। पुलिस ने बुधवार को यह जानकारी दी। पुलिस ने बताया कि यह घटना सात मई को उस समय हुई जब खादर मंगलूरु के निकट उबाल में एक कार्यक्रम में शामिल होने के बाद लौट रहे थे कि तभी प्रदर्शनकारियों के एक समूह ने उनके काफिले को रोकने की कोशिश की और खादर के खिलाफ नारे लगाए।

विधानसभा अध्यक्ष के सुरक्षाकर्मी मोहम्मद यासीन द्वारा दर्ज कराई गई शिकायत में आरोप लगाया गया कि लोगों के एक समूह ने कुतार थानाक्षेत्र के बापुनी सरकारी अतिथि गृह के सामने खादर के काफिले को रोका और सुरक्षाकर्मीयों को धक्का दिया। शिकायत में आरोप लगाया गया कि प्रदर्शनकारी कुछ मुद्दों पर बात करने की अनुमति मांग रहे थे। यासीन ने शिकायत में दावा किया कि चूंकि उस दिन पहले ही रात के 10:30 बजे चुके थे इसलिए उन्हें विधानसभा अध्यक्ष से नहीं मिलने दिया गया। पुलिस ने बताया कि प्रदर्शनकारी खादर द्वारा हाल ही में एक जनसभा में कथित तौर पर की गई टिप्पणियों को

लेकर नाराज थे और प्रदर्शनकारियों के काफिले वाले मार्ग पर एकत्रित होने से थोड़ी देर के लिए स्थिति तनावपूर्ण हो गई थी। उबाल थाने में मदनी नगर निवासी जुनेद और 10 अन्य लोगों के खिलाफ भारतीय न्याय संहिता (बीएनएस) की सुसंगत धाराओं के तहत प्राथमिकी दर्ज की गयी। अधिकारी ने बताया कि कुछ आरोपियों की पहचान वीडियो फुटेज और स्थानीय खुफिया जानकारी के आधार पर की गई तथा इस विरोध प्रदर्शन में शामिल शेष लोगों का पता लगाया जा रहा है। पुलिस ने बताया कि क्षेत्र में विधानसभा अध्यक्ष के आवागमन से देखते हुए पर्याप्त पुलिस बल तैनात किया गया है।

कन्नड़ अभिनेता दिलीप राज का दिल का दौरा पड़ने से निधन

बेंगलूरु। कन्नड़ अभिनेता दिलीप राज का बुधवार सुबह दिल का दौरा पड़ने से यहां एक अस्पताल में निधन हो गया। फिल्म उद्योग से जुड़े सूत्रों ने यह जानकारी दी। वह 47 वर्ष के थे। कन्नड़ फिल्म जगत में दो दशक से अधिक समय से जुड़े रहे राज, छोटे पर्दे से लेकर सिनेमा तक दोनों में अपने अभिनय के लिए जाने जाते थे। हाल ही में उन्हें कन्नड़ फिल्म लव मॉकडेल 3 में एक वकील की भूमिका निभाते हुए देखा गया था। अभिनेता को 2005 में आई फिल्म 'मिलना' में दिवंगत अभिनेता पुनीत राजकुमार के विपरीत खलनायक की भूमिका निभाने के लिए व्यापक पहचान मिली।

बॉयफ्रेंड से बड़े पर्दे पर पदाग्रण किया। इन वर्षों में उन्होंने 'टोनी', 'अकिस्ट्रा मैसूरु' और 'यू टर्न' सहित कई कन्नड़ फिल्मों में अभिनय किया है। राज के परिवार में उनकी पत्नी और दो बच्चे हैं। इलेक्ट्रिक दोपहिया वाहन में घाजिंग के दौरान दिस्कॉट के कारण एक व्यक्ति की मौत बेंगलूरु। बेंगलूरु के मर्फी टाउन इलाके में मंगलवार तड़के एक इलेक्ट्रिक दोपहिया वाहन में घाजिंग के दौरान कथित तौर पर विस्फोट होने से 65 वर्षीय ऑटो चालक की मौत हो गई। पुलिस ने यह जानकारी दी। मृतक की पहचान हलासुरु

पुलिस थाना क्षेत्र के मर्फी टाउन निवासी लॉर्ड नाथन के रूप में हुई है। पुलिस के अनुसार, सोमवार रात करीब 11 बजे इलेक्ट्रिक दोपहिया वाहन को घाजिंग पर लगाकर परिवार के सभी सदस्य सो गए। रात करीब तीन बजे वाहन में कथित रूप से विस्फोट हो गया, जिससे घर में आग लग गई। पुलिस ने बताया कि घटना के समय नाथन घर के अंदर सो रहे थे और आग में बुरी तरह झुलस गए। उन्हें तत्काल अस्पताल ले जाया गया, जहां डॉक्टरों ने उन्हें मृत घोषित कर दिया। पुलिस ने बताया कि नाथन के बेटे फ्रेंक एथनी एल. ने शिकायत दर्ज कराई है और संबंधित धाराओं में मुकदमा दर्ज कर लिया गया है।

मंत्री पद के लालच में अन्नाद्रमुक के कुछ विधायकों ने 'क्रॉस वोटिंग' की : पलानीस्वामी

चेन्नई/भाषा। अन्नाद्रमुक के महासचिव ई. के. पलानीस्वामी ने आरोप लगाया कि पार्टी के कुछ विधायकों ने बुधवार को टीवीके सरकार के बहुमत परीक्षण में मंत्री पद के "लालच" में आकर क्रॉस वोटिंग की और उनका यह कदम "अनुचित और अवैध" था। वरिष्ठ नेता एस.पी. वेलुमणि और सी.वी. घनमुगम के नेतृत्व में अन्नाद्रमुक के कुल 25 विधायकों ने सी जोसफ विजय के नेतृत्व वाली सरकार को विश्वास मत के दौरान समर्थन दिया था। पलानीस्वामी ने विधानसभा सत्र के बाद संवाददाताओं से कहा, "हमने 2011 से अन्नाद्रमुक की उल्लंघियों और जन कल्याणकारी उपायों को जनता के सामने रखकर 47 विधानसभा सीटें जीती हैं।



बेंगलूरु में बुधवार को एनएसजी कमांडो और कर्नाटक पुलिस द्वारा आयोजित एक टेररिस्ट मॉक ड्रिल के हिस्से के रूप में एक हेलीकॉप्टर विधान सभा परिसर के ऊपर उड़ता हुआ।

लड़के के यौन शोषण के आरोप के बाद स्वयंबू बाबा पर मामला दर्ज

दावणगेरे। स्वयंबू 'बाबा' वचनानंद स्वामी पर एक नाबालिग लड़के के माता-पिता द्वारा उनके बेटे को परेशान करने और उसका यौन शोषण करने का आरोप लगाए जाने के बाद यौन अपराधों से बच्चों का संरक्षण (पॉक्सो) अधिनियम के तहत मामला दर्ज किया गया है। पुलिस ने बुधवार को यह जानकारी दी। उन्होंने बताया कि लड़के के माता-पिता ने पिछले सप्ताह गडगा जिले के लक्ष्मेश्वर थाने में शिकायत दर्ज कराई थी, जिसके बाद स्थानीय पुलिस ने 'जीरो एफआरआई' दर्ज की थी। हालांकि, एक वरिष्ठ पुलिस अधिकारी ने बताया कि चूंकि यह घटना कथित तौर पर उस समय हुई जब 14 वर्षीय लड़का 'वीरशेव लिंगायत पंचमसाली गुरुपीठ' द्वारा संचालित छात्रावास में पढ़ रहा था और वहां रह रहा था, इसलिए इस मामले को हाल ही में दावणगेरे जिले के हरिहारा ग्रामीण थाने में स्थानांतरित कर दिया गया है। पिछले महीने न्यासियों के बहुमत के फैसले के बाद बाबा को पीठ (धार्मिक पद) से निष्कासित कर दिया गया था। अधिकारी के अनुसार, लड़के के माता-पिता ने शिकायत में आरोप लगाया है कि उनका बेटा 2021 से 2024 के बीच मठ में पढ़ाई कर रहा था। आरोप है कि 'बाबा' ने उसे परेशान किया और उसका यौन शोषण किया गया तथा उससे अपनी मालिश करवाई। शिकायतकर्ता ने आरोप लगाया है कि 'बाबा' ने लड़के को घटना के बारे में किसी को बताने पर गंभीर परिणाम भुगतने की धमकी दी थी।

विरोध



कर्नाटक स्टेट यूनाइटेड आशा वर्कर्स एसोसिएशन के सदस्यों ने बुधवार को बेंगलूरु के फ्रीडम पार्क में बकाया सैलरी जारी करने की मांग को लेकर विरोध प्रदर्शन किया।

आंखों में डालकर 7.5 लाख रुपये लूटे

दक्षिण भारत राष्ट्रमत
dakshinbharat.com

चिक्कबल्लापुर। कर्नाटक के चिक्कबल्लापुर जिले में एक व्यक्ति की आंखों में पिंसी मिर्च डालने और उसे धारदार हथियार से धमकाने के बाद 7.5 लाख रुपये लूटने के आरोप में चार लोगों को गिरफ्तार किया गया है। पुलिस ने बुधवार को यह जानकारी दी। पुलिस ने बताया कि यशवंत, दर्शन, भरत और विशाकांतमूर्ति नामक आरोपियों को अपराध होने के महज तीन घंटे के भीतर गिरफ्तार कर लिया गया। पुलिस के अनुसार, यह घटना 11 मई को गौरीबिदानूर के विनायकनगर इलाके में हुई। पुलिस ने उनकी

गिरफ्तारी के साथ ही दावा किया कि लूटी गई पूरी राशि बरामद कर ली गई है। पुलिस के अनुसार, एक भोजनालय के संचालक शिवशंकर आराध्या ने अपने परिवार के गहने बेचकर 14 लाख रुपये जुटाए थे ताकि वाहन खरीदकर उन्हें किराए पर देने का एक नया व्यवसाय शुरू कर सकें। जब वह वाहन खरीदने के लिए कुछ पैसे लेकर घर से निकल रहे थे, तभी दो अज्ञात लोग मोटरसाइकिल पर उनके घर के पास आए, उनकी आंखों में पिंसी मिर्च डाल दी, उन्हें धारदार हथियार से धमकाया और 7.5 लाख रुपये से भरा बैग छीनकर भाग गए। पुलिस ने बताया कि पीड़ित की शिकायत के बाद गौरीबिदानूर टाउन थाने में मामला दर्ज किया गया। पुलिस के एक वरिष्ठ अधिकारी ने बताया कि

जांच के दौरान पुलिस ने यशवंत को हिरासत में लिया। उसने ही पीड़ित को यात्रा व्यवसाय के मकसद से कारें खरीदने के लिए कथित तौर पर राजी किया था। अधिकारी ने बताया कि पूछताछ के दौरान उसने अपने साथियों के साथ मिलकर डकैती की साजिश रचने की बात कबूल की। उन्होंने बताया कि सूचना के आधार पर पुलिस टीम ने अलग-अलग कार्रवाई करते हुए अपराध में शामिल उसके तीन साथियों का पता लगाया और उन्हें गिरफ्तार कर लिया। पुलिस ने बताया कि उनकी गिरफ्तारी के साथ ही लूटी गई 7.5 लाख रुपये की राशि, एक कार और अपराध में कथित तौर पर इस्तेमाल की गई मोटरसाइकिल के साथ-साथ एक धारदार हथियार भी बरामद किया गया।

प्रेस मीट



कर्नाटक के उप मुख्यमंत्री डी. के. शिवकुमार बुधवार को बेंगलूरु में जीबी- हेड ऑफिस में जीबी प्रेस मीट के दौरान अन्य अधिकारियों के साथ।

उच्चतम न्यायालय ने टीवीके विधायक सेतुपति को विश्वास मत में भाग लेने संबंधी रोक हटाई

नई दिल्ली/भाषा। उच्चतम न्यायालय ने बुधवार को मद्रास उच्च न्यायालय के उस आदेश पर रोक लगा दी, जिसमें टीवीके विधायक आर. श्रीनिवास सेतुपति को तमिलनाडु विधानसभा में विश्वास मत में भाग लेने से रोका गया था। न्यायमूर्ति विक्रम नाथ, न्यायमूर्ति संदीप मेहता और न्यायमूर्ति विजय विश्वेश्वर की पीठ ने मामले की सुनवाई करते हुए कहा, "कम से कम इतना तो कहा ही जा सकता है कि यह बेहद गंभीर है।

गैस टर्बाइन अनुसंधान प्रतिष्ठान (जीटीआरई)
(भारत सरकार, रक्षा मंत्रालय)
रक्षा अनुसंधान एवं विकास संगठन (डीआरडीओ)
सी. वी. रमन नगर, डाकघर सं. 9302, बेंगलूरु 560093 ईमेल: hrtd.gte@gov.in
फोन नं.: 080-25040894/25040895 फैक्स नं.: 080-25241507

अप्रेंटिस प्रशिक्षुओं की नियुक्ति (2026-2027)

विज्ञापन सं. GTRE/HRD/026/2026-27 दिनांक: 08 मई 2026

जीटीआरई अप्रेंटिस प्रशिक्षुओं की नियुक्ति हेतु आवेदन आमंत्रित करता है:

क्र. सं.	फैलोशिप	रिक्तियों की संख्या	शैक्षणिक योग्यता
तकनीकी धारा (इंजीनियरिंग)			
1.	स्नातक अप्रेंटिस प्रशिक्षु	75	बी.ई./बी.टेक./समकक्ष
2.	डिप्लोमा अप्रेंटिस प्रशिक्षु	20	इंजीनियरिंग में डिप्लोमा
3.	आईटीआई अप्रेंटिस प्रशिक्षु	25	विभिन्न ट्रेडों में आईटीआई
सामान्य धारा (नै-इंजीनियरिंग)			
		10	बी.कॉम
		05	बी.एससी. (रसायन विज्ञान / भौतिकी / गणित / इलेक्ट्रॉनिक्स / कंप्यूटर विज्ञान)
4.	स्नातक अप्रेंटिस प्रशिक्षु	05	बी.ए. (वित्त / बैंकिंग)
		05	बीसीए
		05	बीबीए
कुल			150

आयु सीमा : न्यूनतम आयु - 18 वर्ष
अधिकतम आयु - भारत सरकार के प्रावधानों के अनुसार
(आरक्षित भेगियों एवं विद्यमान व्यक्तियों पीडब्ल्यूडी के लिए ऊपर की आयु सीमा भारत सरकार के प्रवर्तित नियमों के अनुसार होगी।)

• वॉक-इन-इंटरव्यू की तिथि : 6 जून 2026 (शनिवार, जीटीआरई, बेंगलूरु में)
अधिक जानकारी हेतु वेबसाइट देखें <http://www.drdo.gov.in> 'What's New' अनुभाग के अंतर्गत
CBC 1030111/0017/2627

सौर ऊर्जा परियोजनाओं के लिए खेजड़ी के वृक्ष काटने के प्रस्ताव पर अदालत ने जताई चिंता

दक्षिण भारत राष्ट्रमत
dakshinbharat.com

जोधपुर। राजस्थान उच्च न्यायालय ने सौर ऊर्जा परियोजनाओं के लिए खेजड़ी के वृक्ष काटने के प्रस्ताव पर चिंता जताते हुए कहा कि यह प्रौद्योगिकी विकास के नाम पर पर्यावरणीय विनाश का एक स्पष्ट उदाहरण है। न्यायालय ने आशा जताई कि वृक्षों के संरक्षण के लिए नियुक्त सरकारी समिति किसी भी पेड़ को नुकसान से बचाने के लिए हर उचित विकल्प अपनाएगी। न्यायमूर्ति अरुण मोंगा और न्यायमूर्ति संदीप शाह की एक पीठ ने जंबेहर पर्यावरण एवं जीव रक्षा प्रदेश संस्था नामक गैर सरकारी संगठन (एनजीओ) की जनहित याचिका का निपटारा करते हुए ये टिप्पणियाँ कीं। याचिका में राजस्थान में खेजड़ी के पेड़ों को बचाने का अनुरोध किया गया था। पीठ ने निर्देश दिया कि कानून के अनुसार पूर्व अनुमति के बिना कोई भी पेड़



नहीं काटा जाए। अदालत ने कहा कि इस मामले पर गौर करने और पेड़ों की सुरक्षा के उपाय सुझाने के लिए राज्य सरकार द्वारा गठित समिति को पहले से सही जानकारी दी जानी चाहिए। खेजड़ी के पर्यावरणीय महत्व का जिक्र करते हुए अदालत ने कहा कि यह दुर्लभ रेगिस्तानी पेड़ सूखे इलाकों में बहुत कम संख्या में उगता है, फिर भी सौर ऊर्जा परियोजनाओं के लिए इसे काटने का प्रस्ताव दिया जा रहा है। पीठ ने कहा, यह बेहद विडंबनापूर्ण है। अदालत ने सवाल किया कि क्या समाज प्रौद्योगिकी के नाम पर

प्रकृति को नष्ट कर रहा है।

अदालत ने 1730 में खेजड़ी के पेड़ों की रक्षा के लिए दिए गए ऐतिहासिक बलिदान का भी उल्लेख किया, जब विश्वी संसुदाय के कई लोगों ने पेड़ों की कटाई का विरोध करते हुए अपनी जान दे दी थी। पीठ ने मौजूदा स्थिति की तुलना करते हुए कहा कि शायद अब फिर से समय आ गया है कि सरकार पेड़ों और पर्यावरणीय संतुलन की रक्षा के लिए कोई फरमान जारी करे। जनहित याचिका में मांग की गई थी कि तय प्रक्रिया का पालन किए बिना पेड़ों, खासकर

खेजड़ी, की कथित अवैध कटाई पर रोक लगाई जाए।

याचिकाकर्ता संगठन ने राज्य सरकार से यह मांग भी की कि दूसरे राज्यों की तरह नया वृक्ष संरक्षण अधिनियम बनाया जाए या खेजड़ी के पेड़ों की सुरक्षा के लिए उचित दिशा-निर्देश जारी किए जाएं। संगठन ने राजस्थान में निजी और गैर-वन भूमि पर 'ग्रोफॉरेस्ट्री' को बढ़ावा देने तथा पेड़ों की कटाई के बंद होने पर पेड़ लगाने की व्यवस्था बनाने की भी मांग की। याचिकाकर्ता की ओर से पेश वकील विजय विश्वी ने कहा कि राज्य की सौर ऊर्जा नीति को लागू करने के नाम पर मौजूदा हरित क्षेत्र को बिना सोचे-समझे साफ किया जा रहा है।

उन्होंने दलील दी कि प्रभावित जमीन ज्यादातर बंजर है और खेजड़ी के पेड़ उन गिनी-चुनी प्रजातियों में हैं, जो रेगिस्तान की कठिन जलवायु में भी प्राकृतिक रूप से जीवित रह सकती हैं। वकील ने यह भी कहा कि स्थानीय समुदायों के लिए इस पेड़ का भावनात्मक और धार्मिक महत्व भी है।



नवीन आपराधिक कानूनों पर आयोजित कार्यशाला के सफल आयोजन हेतु दी बधाई

दक्षिण भारत राष्ट्रमत
dakshinbharat.com

जयपुर। राजस्थान विधि सेवा संघ के अधिकारियों द्वारा शासन सचिवालय स्थित मंत्रालय भवन, जयपुर में राज्य के माननीय विधि मंत्री जोगाराम पटेल के सम्मान में बुधवार को स्वागत एवं बधाई समारोह आयोजित किया गया। समारोह में विधि मंत्री का भव्य एवं गरिमामय स्वागत कर उन्हें सम्मानित किया गया। इस अवसर पर वक्ताओं ने कहा कि दिनांक 9 मई को प्रदेश एवं विधि विभाग के लिए गौरवपूर्ण दिवस रहा, जब जयपुर के

बिड़ला ऑडिटोरियम में नवीन आपराधिक कानूनों के संबंध में एक दिवसीय कार्यशाला का आयोजन किया गया। कार्यशाला में राजस्थान विधि सेवा संघ, विधि रचनाकार सेवा के अधिकारियों सहित प्रदेश सरकार के लोक अभियोजकों एवं अपर लोक अभियोजकों ने सहभागिता की। कार्यक्रम में माननीय मुख्यमंत्री भजनलाल शर्मा, भारत सरकार के माननीय विधि मंत्री अर्जुनराम मेघवाल, राजस्थान सरकार के माननीय विधि मंत्री जोगाराम पटेल, मुख्य सचिव वी. श्रीनिवासन, राजस्थान उच्च न्यायालय के कार्यवाहक मुख्य न्यायाधीश संजीव प्रकाश शर्मा, महाधिवक्ता राजेन्द्र

प्रसाद शर्मा तथा पुलिस महानिदेशक राजीव शर्मा सहित अनेक वरिष्ठ अधिकारी एवं विधि क्षेत्र से जुड़े गणमान्यजन उपस्थित रहे। इस दौरान राजस्थान विधि सेवा संघ के लोगो का भी अतिथियों द्वारा लोकार्पण किया गया। समारोह में वक्ताओं ने नवीन आपराधिक कानूनों पर आयोजित कार्यशाला के सफल एवं भव्य आयोजन में माननीय विधि मंत्री जोगाराम पटेल के विशेष योगदान एवं नेतृत्व की सराहना की। अधिकारियों ने कहा कि इस आयोजन ने प्रदेश में विधि क्षेत्र को नई दिशा प्रदान करने के साथ राजस्थान को गौरवान्वित किया है।



आपसी सहयोग एवं समन्वय से विकास को मिली गति : भजनलाल शर्मा

रामुना जल समझौते को समय सीमा तय कर जल्द पूरा करने पर हुई चर्चा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने बुधवार को नई दिल्ली में केंद्रीय जल शक्ति मंत्री सी. आर. पाटिल और हरियाणा के मुख्यमंत्री नारायण सिंह सैनी के साथ एक महत्वपूर्ण बैठक में भाग लिया। इस उच्चस्तरीय बैठक में यमुना जल समझौते सहित राजस्थान और हरियाणा के मध्य कई अहम विषयों पर विस्तृत चर्चा की गई। मुख्यमंत्री ने कहा कि राजस्थान और हरियाणा के बीच यमुना जल समझौते के तहत पाइपलाइन के लिए गाइडलाइन और समय तय कर परियोजना को शीघ्र पूरा करने के संबंध में विस्तृत विचार-विमर्श किया गया। उन्होंने कहा कि बैठक के दौरान कृषि परियोजना पर सभी संबंधित राज्यों में सहमति बनाने के बारे में भी विस्तार से चर्चा की गई। उन्होंने केंद्रीय जल शक्ति मंत्री एवं हरियाणा के मुख्यमंत्री को

धन्यवाद देते हुए कहा कि आपसी सहयोग एवं समन्वय से दोनों राज्यों के विकास से जुड़े विभिन्न कार्यों को नई गति मिलेगी।

मुख्यमंत्री ने कहा कि बैठक के दौरान प्रदेश को रीजनल रेपिड ट्रांजिट सिस्टम (आरआरटीएस) के द्वारा हरियाणा के रास्ते दिल्ली से जोड़ने की परियोजना को तेजी से आगे बढ़ाने पर भी सहमति बनी। इससे राजस्थान को भी सीधा लाभ मिलेगा।

उन्होंने कहा कि बैठक में भिवाड़ी में जल भराव की समस्या के समाधान पर भी वार्ता की गई। उल्लेखनीय है कि यमुना जल समझौते के तहत पाइपलाइन विद्युत के लिए संयुक्त डीपीआर तैयार कर हरियाणा सरकार के साथ साझा कर दी गई है। हरियाणा द्वारा कुछ क्षेत्रों को पेयजल उपलब्ध कराने हेतु अधिकांश टैरिफ पॉइंट्स की सूचना उपलब्ध करा दी गई है। जिसे सम्मिलित करते हुए डीपीआर को केंद्रीय जल आयोग के ऑनलाइन पोर्टल पर शीघ्र ही

अपलोड किया जाकर केंद्रीय जल आयोग द्वारा डीपीआर की जांच प्रक्रिया प्रारंभ की जाएगी। हरियाणा द्वारा यदि अन्य टैरिफ पॉइंट्स की सूचना उपलब्ध कराई जाती है तो उन्हें भी केंद्रीय जल आयोग में जांच कर लिया जाएगा। हरियाणा सरकार से चर्चा के बाद डीपीआर का केंद्रीय जल आयोग से अनुमोदन होते ही धरालत पर कार्य प्रारंभ कर दिया जाएगा।

उल्लेखनीय है कि 17 फरवरी 2024 को राजस्थान और हरियाणा के बीच एक एमओयू पर हस्ताक्षर किए गए थे, जिसके तहत हरिनीकुंड बेराज से जुलाई से अक्टूबर तक आवंटित यमुना जल को भूमिगत पाइपलाइन के जरिए राजस्थान के चूरू, सीकर, झुंझुनू तथा अन्य जिलों तक पहुंचाने की परियोजना पर काम किया जाएगा। इस परियोजना से 577 एमसीएम पानी पेयजल आपूर्ति और अन्य आवश्यकताओं के लिए उपलब्ध होगा।

नीट प्रश्न पत्र लीक मामले में भाजपा की पोल खुली : अशोक गहलोत

जयपुर। राजस्थान के पूर्व मुख्यमंत्री अशोक गहलोत ने राष्ट्रीय पात्रता सह प्रवेश परीक्षा (नीट)-रनातक (यूजी) का प्रश्न पत्र 'लीक' होने के मामले को लेकर बुधवार को भारतीय जनता पार्टी (भाजपा) पर निशाना साधते हुए कहा कि इस प्रकार से सतारूढ दल की पोल खुल गई है। गहलोत ने 'एक्स' पर एक पोस्ट में दावा किया, नीट प्रश्न पत्र लीक में गिरफ्तार आरोपी दिनेश बिंवाल भारतीय जनता पार्टी का पदाधिकारी है। क्या यही वजह है कि राजस्थान की भाजपा सरकार ने इस मामले को छिपाने का प्रयास किया एवं कोई प्राथमिकी दर्ज नहीं की? इस मामले में गिरफ्तारी के बारे में आधिकारिक तौर पर अभी कुछ नहीं बताया गया है। पूर्व मुख्यमंत्री के अनुसार, मैं 11 मई से ही कह रहा था कि भाजपा सरकार प्राथमिकी क्यों नहीं दर्ज कर रही है? अब भाजपा की पोल खुल गई है। गहलोत ने कहा, क्या अब भाजपा सरकार युवाओं के भविष्य से खिलवाड़ करने वाले प्रश्न पत्र लीक माफिया को संरक्षण दे रही है।

जयपुर के एसएमएस अस्पताल को बम से उड़ाने की धमकी मिली

जयपुर। जयपुर के सवाई मानसिंह (एसएमएस) अस्पताल को बुधवार को बम से उड़ाने की धमकी मिलने से अफस-तफरी मच गई। जांच के बाद आरोपी को हरियाणा में हिरासत में ले लिया गया जिसे जयपुर लाया जा रहा है। पुलिस ने यह जानकारी दी। अधिकारियों ने बताया कि धमकी भरे संदेश में 40 करोड़ रुपये की मांग की गई और पैसे न देने पर अस्पताल को बम से उड़ाने की बात कही गई। उन्होंने कहा कि धमकी का संदेश जयपुर पुलिस नियंत्रण कक्ष को मिला, जिसके बाद पुलिस और सुरक्षा एजेंसियां तुरंत अस्पताल पहुंचीं तथा तलाशी अभियान शुरू किया। अधिकारियों ने बताया कि तलाशी अभियान दो-तीन घंटे तक चला, लेकिन कोई संदिग्ध वस्तु नहीं मिली। पुलिस के अनुसार, सुबह साढ़े पांच से छह बजे के बीच अभय कमांड सेंटर को धमकी भरा फोन आया। साइबर प्रकोष्ठ की मदद से जब फोन करने वाले नंबर की पड़ताल की गई, तो उसकी 'लोकेशन' हरियाणा में मिली।

तेज गर्मी का दौर जारी, कई जगह बारिश

जयपुर। राजस्थान में तेज गर्मी का दौर जारी है जहां बीते चौबीस घंटे में अनेक जगह पर आंधी के साथ बारिश भी हुई। मौसम केंद्र जयपुर के अनुसार, बुधवार सुबह तक बीते 24 घंटे में राज्य में कहीं कहीं बादलों की गरज और आंधी के साथ हल्की से मध्यम बारिश हुई। सर्वाधिक 30.0 मिलीमीटर बारिश चूरू तहसील में हुई। इस बीच राजस्थान के ज्यादातर हिस्सों में भीषण गर्मी पड़ रही है और यह दौर इस सप्ताह जारी रहने का अनुमान है। कल दिन में अधिकतम तापमान बाड़मेर में 48.3 डिग्री रहा।

मुख्यमंत्री ने काफिले में वाहनों की संख्या घटाई

जयपुर। राजस्थान के मुख्यमंत्री भजनलाल शर्मा ने उनके काफिले में वाहनों की संख्या कम से कम रखने के निर्देश दिया है, जिसके बाद बुधवार को उनके काफिले में सिर्फ पांच वाहन दिखाई दिए। प्राण जानकारों के अनुसार प्रधानमंत्री नरेन्द्र मोदी की ईंधन बचाने की अपील के मद्देनजर मुख्यमंत्री ने यह कदम उठाया है। आधिकारिक प्रवक्ता के अनुसार शर्मा ने अपने काफिले में वाहनों की संख्या न्यूनतम रखने का निर्देश दिया है और अधिकारियों को अनावश्यक वाहनों का उपयोग न करने को कहा गया है। इसके साथ राज्य के मुख्य सचिव सहित सभी आला अफसरों व जनप्रतिनिधियों के लिए भी ऐसे ही निर्देश दिए गए हैं। उनसे अपने काफिले में कम से कम वाहन रखने को कहा गया है ताकि पेट्रोल व डीजल की बचत हो।

सरकार की योजनाओं का लाभ सीधा लाभार्थियों के खातों में पहुंच रहा : दिलावर

जयपुर/दक्षिण भारत। शिक्षा मंत्री तथा फ्लोडी जिले के प्रभारी मंत्री मदन दिलावर बुधवार को जिले के दौरे पर रहे। इस दौरान उन्होंने ग्राम पंचायत कोल् पावली में ग्राम रथ अभियान का अवलोकन करते हुए आमजन की परिवेदनाएं सुनीं। साथ ही सरकार की जनकल्याणकारी योजनाओं के बारे में आमजन को जानकारी देते हुए जागरूक किया गया। शिविर के दौरान मुख्यमंत्री भजनलाल शर्मा का संदेश भी ग्रामीणों ने सुना। प्रभारी मंत्री ने ग्रामीणों को संबोधित करते हुए कहा कि सरकार द्वारा आमजन को योजनाओं के बारे में जागरूक करने के लिए ग्राम रथ अभियान का

आयोजन किया गया है। उन्होंने कहा कि राज्य सरकार की विभिन्न योजनाओं की राशि सीधा लाभार्थियों के खातों में हस्तांतरित की जा रही है। इस दौरान कृषि विभाग, पंचायत राज विभाग, समाज कल्याण विभाग सहित अन्य विभागीय अधिकारियों द्वारा योजनाओं की जानकारी दी गई।

इस दौरान प्रभारी मंत्री ने ग्रामीणों को पालनहार योजना के बारे में जानकारी देते हुए बताया कि योजना के तहत 2500 रुपए महीने पालनकर्ता को दिए जाते हैं, जिससे पालनकर्ता को बच्चों के पालन पोषण के लिए आर्थिक सम्बल मिलता है।

केरल के छात्र ने राजस्थान में अपने दोस्तों को 'गेस पेपर' भेजा : एसओजी

दक्षिण भारत राष्ट्रमत
dakshinbharat.com

जयपुर। राजस्थान पुलिस के विशेष अभियान समूह (एसओजी) के अनुसार नीट-यूजी 2026 मेडिकल परीक्षा में पूछे गए प्रश्नों से मिलते सवाल वाला 'गेस पेपर' मूल रूप से केरल के एक छात्र से यहां सीकर के छात्र को मिला था। एसओजी के एक वरिष्ठ अधिकारी ने बुधवार को बताया कि केरल में एमबीबीएस की पढ़ाई कर रहे इस छात्र ने यह पेपर अपने दोस्तों और एक हॉस्टल मालिक के साथ साझा किया था। एसओजी के महानिरीक्षक अजय पाल लांबा ने बताया कि उक्त छात्र को यह सामग्री सबसे पहले अपने एक दोस्त से मिली जिसे उसने इसे सीकर में दूसरों के साथ साझा किया।

उन्होंने बताया कि इसके बाद यह दस्तावेज कोचिंग कर रहे कई छात्रों तक पहुंचा और फिर तीन मई को परीक्षा से पहले जयपुर और आरा-पास के इलाकों के अभ्यर्थियों तक भी पहुंच गया। एक अन्य अधिकारी ने बताया कि केरल वाले

छात्र ने यह 'गेस पेपर' सीकर के एक हॉस्टल मालिक और अपने कुछ दोस्तों को भेजा। उन्होंने बताया कि हॉस्टल मालिक ने हॉस्टल में रहने वाले छात्रों के साथ यह 'गेस पेपर' साझा करते हुए कहा था कि यह उनके काम आ सकता है। उन्होंने बताया कि हालांकि, बाद में खुद हॉस्टल मालिक ने ही स्थानीय पुलिस को इस 'गेस पेपर' के बारे में सूचना दी। अधिकारी ने बताया कि उसने बताया था कि बड़ी संख्या में छात्रों को एक 'क्रेडन बैंक' (प्रश्न संग्रह) बांटा गया है।

अधिकारियों ने बताया कि राजस्थान पहुंचने से पहले यह सामग्री कथित तौर पर हरियाणा के गुरुग्राम में रहने वाले एक व्यक्ति के जरिए भेजी गई थी। नीट पेपर लीक की अफवाहों से जुड़ी जानकारी पर कार्रवाई करते हुए सीकर, झुंझुनू, अलवर, जयपुर शहर, जयपुर ग्रामीण और एसओजी की संयुक्त पुलिस दलों ने 150 से अधिक अभ्यर्थियों, उनके दोस्तों और माता-पिता से पूछताछ की। अधिकारी ने बताया, जांच में पता चला कि परीक्षा शुरू होने से पहले ही यह पेपर कथित



तौर पर राजस्थान में कुछ लोगों तक पहुंच गया था। लांबा ने बताया कि जांच के निष्कर्ष को राष्ट्रीय परीक्षा एजेंसी (एनटीए) के साथ साझा किया गया, जिसके बाद केंद्र सरकार ने नीट परीक्षा रद्द करने का फैसला किया। बाद में इस मामले की जांच केंद्रीय अन्वेषण ब्यूरो (सीबीआई) को सौंप दी गई। जांच का जिम्मा संभालने के लिए सीबीआई की टीम मंगलवार देर शाम एसओजी के दफ्तर पहुंची।

अधिकारियों के अनुसार एसओजी की जांच के दौरान जुटाए गए बयान और सबूत सीबीआई

टीम के साथ साझा कर दिए गए हैं। अधिकारियों के अनुसार कई लोगों पर संगठित नेटवर्क के रूप में काम करने का शक है और उनसे पूछताछ की जा रही है। अधिकारियों ने बताया कि दो दर्जन से अधिक संदिग्धों को सीबीआई को सौंप दिया गया है। उन्होंने बताया कि आगे की कार्रवाई जांच के दौरान सामने आने वाले सबूतों पर निर्भर करेगी। पुलिस ने बताया कि जिन लोगों से पूछताछ की गई उनमें से अधिकतर या तो नीट के अभ्यर्थी है या इस परीक्षा में बैठने वाले छात्रों से सीधे तौर पर जुड़े हैं। जांचकर्ताओं को यह भी

पता चला कि एक दूसरे को भेजी गई 'पीडीएफ' फाइल में रसायन विज्ञान के लगभग 45 और जीव विज्ञान के 90 सवाल थे, जिनके प्रश्न कथित तौर पर असली परीक्षा के पेपर से मेल खाते थे। अधिकारियों के अनुसार एक सोशल मीडिया 'ग्रुप' भी सामने आया है, जिसमें 'पासवर्ड से सुरक्षित' पीडीएफ फाइल वितरित की गई थी। अधिकारियों ने बताया कि अब तक 150 से अधिक अभ्यर्थियों की कोई सीधी भूमिका सामने नहीं आई है।

अधिकारियों ने बताया कि परीक्षा के बाद सीकर में एक हॉस्टल मालिक ने उद्योग मंत्री पुलिस थाने और एनटीए में शिकायत दर्ज कराई जिसमें आरोप लगाया गया कि बड़ी संख्या में छात्रों के बीच एक क्रेडन बैंक बांटा गया था। सूत्रों के अनुसार, जब एसओजी को 'गेस पेपर' के बारे में जानकारी मिली तो अतिरिक्त महानिदेशक विशाल बंसल और महानिरीक्षक लांबा समेत वरिष्ठ अधिकारियों ने आठ मई की रात को कार्यालय में बैठक कर असली प्रश्न पत्र से उसका मिलान किया। सूत्रों ने बताया कि जब उन्हें पता चला कि असली परीक्षा के प्रश्न पत्र के

कई सवाल कथित 'गेस पेपर' से मेल खाते हैं तो एसओजी तुरंत हरकत में आई और उसी रात सीकर थाना पुलिस की मदद से कुछ लोगों को हिरासत में ले लिया गया। सूत्रों के अनुसार, पूछताछ के दौरान उन्होंने उन दूसरे लोगों के बारे में बताया जिन्हें 'गेस पेपर' भेजा गया था। सूत्रों ने बताया कि बाद में एक दुकानदार को हिरासत में लिया गया, जहां से कुछ अभ्यर्थियों ने 'गेस पेपर' के प्रिंट लिए थे। सूत्रों के अनुसार, जांच का दायरा बढ़ाया गया और विद्यार्थियों, अभिभावकों व अन्य लोगों समेत 150 से ज्यादा लोगों से पूछताछ की गई।

सूत्रों ने बताया कि शक है कि प्रश्न पत्र लीक नासिक से हुआ था। एसओजी सूत्रों ने बताया, राजस्थान एसओजी से मिली जानकारी के आधार पर नासिक पुलिस ने एक व्यक्ति को हिरासत में लिया है। प्रश्न पत्र लीक जांच की सुरगम और नेटवर्क की विस्तार से माफिया के रहने हैं। अधिकारियों ने बताया कि इस मामले में राजस्थान में कोई प्राथमिकी दर्ज नहीं की गई है और कानूनी कार्रवाई सीबीआई करेगी। सीबीआई इस मामले की जांच कर रही है।



किसानों को उन्नत बीज एवं तकनीक का ज्ञान देकर आत्मनिर्भर बनाएं : राज्यपाल

जयपुर/दक्षिण भारत । राज्यपाल एवं कुलाधिपति हरिभाऊ बागडे ने कहा कि कृषि आज भी भारतीय अर्थव्यवस्था की रीढ़ है। देश की अधिकांश जनसंख्या की आजीविका आज भी कृषि और पशुपालन पर आधारित है। ऐसे में कृषि शिक्षा का महत्व काफी अधिक है। इससे ग्रामीण विकास, रोजगार सृजन एवं विकसित भारत के दृष्टिकोण को सहज प्राप्त किया जा सकता है। कृषि शिक्षा के माध्यम से खेतों में उत्पादकता बढ़ाकर खाद्य सुरक्षा प्राप्त करने के साथ ही

किसानों को उन्नत बीज, तकनीक एवं विपणन का ज्ञान देकर उन्हें आत्मनिर्भर बनाया जा सकता है। राज्यपाल बागडे बुधवार को राज्य कृषि प्रबंध संस्थान (रिसाम) ऑडिटोरियम में कृषि विश्वविद्यालय, कोटा के नवम दीक्षांत समारोह की अध्यक्षता करते हुए संबोधित कर रहे थे। उन्होंने दीक्षांत समारोह में पदक एवं डिग्री प्राप्त करने वाले विद्यार्थियों के उज्वल भविष्य की कामना करते हुए कहा कि विश्वविद्यालय से प्राप्त शिक्षा, ज्ञान एवं अनुसंधान का

उपयोग विकसित भारत के लिए करें। उन्होंने कहा कि हमारे कृषि विश्वविद्यालय आधुनिक ज्ञान, विज्ञान, नवीनतम तकनीकों एवं व्यावहारिक समाधानों के सशक्त केन्द्र के रूप में विकसित हो जहां किसानों को सरल, सुलभ और वैज्ञानिक जानकारी मिल सके। उन्हें कृषि क्षेत्र में नवाचारों का उपयोग करते हुए फसल उत्पादन बढ़ाने के बारे में मदद मिले। बागडे ने कहा कि विकसित भारत की परिकल्पना विकसित कृषि के बिना अधूरी है।

बंगाल: बदला दिखा विधानसभा का रंग, शपथ ग्रहण के दिन पूजा का आयोजन

दक्षिण भारत राष्ट्रमत
dakshinbharat.com

कोलकाता/बाधा। पश्चिम बंगाल के विधायकों के शपथ ग्रहण समारोह के पहले दिन बुधवार को लोक से हटकर कई गतिविधियां देखने को मिलीं जिनमें विधानसभा परिसर में पूजा का आयोजन किया जाना और सदस्यों को सरकार की ओर से उपलब्ध कराए गए भोजन में मछली के व्यंजन परोसा जाना शामिल है।

इन प्रतीकात्मक कार्यों की वजह से विधानसभा की कार्यवाही एक अलग सांस्कृतिक और वैचारिक रंग में रंगी नजर आई। दो दिवसीय शपथ ग्रहण समारोह के पहले दिन 294 सदस्यीय विधानसभा में से मुख्यमंत्री शुभेंदु अधिकारी समेत 140 से ज्यादा विधायकों ने शपथ ली। अस्थायी विधानसभा अध्यक्ष तापस राय ने विधायकों



को शपथ दिलाई। सत्ता पक्ष और विपक्ष दोनों के सदस्यों ने शपथ ली। शपथ ग्रहण करने वाले विधायकों में राज्य की पहली भाजपा सरकार के नव-नियुक्त मंत्री दिलीप घोष, अमिंत्रिणा पॉल, अशोक कीर्तनिया, खुदिराम दुडू और निशीत प्रमाणिक शामिल थे। विपक्षी तृणमूल कांग्रेस की ओर से पूर्व विधानसभा अध्यक्ष विमान बनर्जी और कामरहाटी के

विधायक मदन मित्रा ने शपथ ली। वहीं आरजी कर अस्पताल दुर्घटना-हत्या मामले की पीड़िता की मां भाजपा विधायक रत्ना देबनाथ तथा अभिनय के क्षेत्र से राजनीति में आई रूपा गांगुली ने भी शपथ ग्रहण की। अधिकारी ने बाद में अपने कक्ष में पूजा-अर्चना की, जो राज्य के विधायी इतिहास में अभूतपूर्व घटना मानी जा रही है। इस समारोह में स्वयं



मुख्यमंत्री ने अनुष्ठानिक घंटी बजाई और इस दौरान विधानसभा परिसर शंखध्वनि से गूंज उठा। मुख्यमंत्री ने कहा, विधानसभा लोकतंत्र का मंदिर है। यहां हम पारदर्शिता के साथ जनता के लिए काम करेंगे।

अधिकारी ने बिना अधिक विवरण दिए यह भी कहा, तृणमूल कांग्रेस के कई नेताओं ने मुझसे कहा है कि आखिरकार उन्हें अपनी

आजादी मिल गई। दिन की कार्यवाही के पहले चरण के अंत में कार्यवाहक विधानसभा अध्यक्ष ने कहा कि सभी नव-निर्वाचित विधायकों के लिए विशेष 'माछ-भात' (मछली-चावल) भोजन की व्यवस्था की गई है। यह केवल एक साधारण भोजन नहीं था, बल्कि इसमें राजनीतिक प्रतीकवाद और सांस्कृतिक संदेश छिपा था क्योंकि तृणमूल कांग्रेस ने चुनाव प्रचार अभियान के दौरान दावा किया था कि अगर भाजपा सत्ता में आई तो पश्चिम बंगाल में मांसाहार पर प्रतिबंध लगा दिया जाएगा। इससे पहले शपथ ग्रहण समारोह के पहले दिन 140 से ज्यादा विधायकों ने शपथ ली। विधानसभा के कार्यवाहक अध्यक्ष तापस राय ने कहा कि बाकी 146 नवनिर्वाचित विधायक बृहस्पतिवार को शपथ लेंगे। राय ने प्रवक्तारों से कहा, आज 150 विधायकों के शपथ लेने का कार्यक्रम था, लेकिन विभिन्न कारणों का हवाला देते हुए कुछ विधायक उपस्थित नहीं हुए।

मोबाइल ऐप पर अश्लील सामग्री के कारण पूरी पीढ़ी को बर्बाद नहीं होने दिया जा सकता: उच्च न्यायालय

नई दिल्ली/बाधा। दिल्ली उच्च न्यायालय ने बुधवार को गूगल और एप्पल को अपने ऑनलाइन मंचों पर मौजूद मोबाइल एप्लिकेशन के जरिये अश्लील सामग्री के प्रसार के खिलाफ सख्त कार्रवाई करने का निर्देश दिया। अदालत ने टिप्पणी की कि वह पूरी पीढ़ी को 'बर्बाद' होने की अनुमति नहीं दे सकती।

मुख्य न्यायाधीश डी. के. उपाध्याय और न्यायमूर्ति तेजस कारिया की पीठ ने कहा कि वर्तमान कानूनी ढांचे में, सोशल मीडिया मध्यस्थों को 'सबसे महत्वपूर्ण भूमिका' निभानी होगी और उन्हें न केवल शिकायत मिलने पर, बल्कि अश्लील सामग्री अपलोड करते समय भी कार्रवाई करनी चाहिए।

इसके अलावा, इसने केंद्र की 'इंडियन कंप्यूटर इमरजेंसी रिस्पॉन्स टीम' को इस तरह की सामग्री के प्रसार की जांच करने के लिए भी कहा।

अदालत गूगल और एप्पल द्वारा संचालित मंचों पर मौजूद मोबाइल एप्लिकेशन के जरिये अश्लील सामग्री पेश किये जाने के खिलाफ रुबिका थापा द्वारा दायर एक जनहित याचिका पर सुनवाई कर रही थी। अदालत ने कहा, 'हम देश की पूरी पीढ़ी को बर्बाद नहीं होने दे सकते। हम (संविधान के) अनुच्छेद 19 के तहत सभी प्रकार की स्वतंत्रता को समझते हैं, लेकिन इसका यह मतलब नहीं है कि हम अश्लील सामग्री के प्रसार की अनुमति दें।'

ससुराल से मिली साड़ी 'पसंद नहीं' आने पर दुल्हन ने किया शादी से इनकार, लौटी बारात

बलिया/बाधा। उत्तर प्रदेश के बलिया जिले में ससुराल पक्ष की लायी साड़ी 'पसंद नहीं' आने पर दुल्हन ने शादी से इनकार कर दिया, जिसके बाद दोनों पक्षों के बीच मारपीट हुई और बारात बिना शादी के लौट गयी। पुलिस के एक अधिकारी ने बुधवार को यह जानकारी दी। पुलिस उपाधीक्षक मोहम्मद फ़हीम कुरेशी ने बुधवार को बताया कि दोकटी थाना क्षेत्र के दलनछपरा गांव के निवासी अजय गोंड की बेटी कुमारी निकी का विवाह सहलवार थाना क्षेत्र के महादनपुर गांव के पवन गोंड के बेटे विशाल गोंड से तय हुआ था। उन्होंने बताया कि निर्धारित कार्यक्रम के अनुसार रेवती थाना क्षेत्र के गायघाट गांव के पंचरुख देवी मंदिर में वर और वधू पक्ष गत 11 मई को शादी के लिए पहुंचे और शाम को मंदिर प्रांगण में विवाह कार्यक्रम के दौरान ही दुल्हन को ससुराल पक्ष की ओर से लायी गयी साड़ी पसंद नहीं आई और उसने शादी से इनकार कर दिया। कुरेशी ने बताया कि इस बात को लेकर वर व वधू पक्ष के लोगों के बीच विवाद हो गया और देखते ही देखते मारपीट शुरू हो गई, जिसमें वधू के भाई जीत नाथ गोंड, उसकी मां उमरवती देवी व एक अन्य महिला लक्ष्मी देवी घायल हो गयीं।



बिहार को एआई केंद्र बनाने की दिशा में पहल, 'बिहार आर्टिफिशियल इंटेलिजेंस मिशन' को मंजूरी

पटना/बाधा। बिहार के सूचना प्रौद्योगिकी मंत्री नीतीश मिश्र ने बुधवार को कहा कि सरकार ने बिहार को कृत्रिम मेधा (एआई) के क्षेत्र में अग्रणी राज्य के रूप में स्थापित करने के लिए 'बिहार आर्टिफिशियल इंटेलिजेंस मिशन' को मंजूरी दी है। सूचना प्रौद्योगिकी विभाग के बयान के अनुसार मंत्री ने कहा कि इस मिशन का उद्देश्य राज्य में अत्याधुनिक एआई पारिस्थितिकी तंत्र का निर्माण करना, कौशल विकास को बढ़ावा देना तथा नवाचार आधारित तकनीकी वातावरण विकसित करना है। उन्होंने बताया कि मिशन में एआई क्षेत्र के अग्रणी राष्ट्रीय एवं अंतरराष्ट्रीय उद्योगों तथा संस्थानों की सहभागिता सुनिश्चित करना भी शामिल है, ताकि बिहार को उपरती प्रौद्योगिकियों के क्षेत्र में नई पहचान मिल सके। मिश्र ने कहा कि राज्य सरकार ने सिंगापुर स्थित प्रतिष्ठित संस्था 'ग्लोबल फाइनेंस एंड टेक्नोलॉजी नेटवर्क' (जीएफटीएन) के नामांकन आधारित सहयोग से पांच माह का उन्नत एआई प्रमाणन कार्यक्रम चलाया जाएगा। मंत्री के अनुसार, अगले पांच वर्षों में एसटीडीएम, गैर-स्नातक तथा स्नातकोत्तर श्रेणी के कुल 7,000 विद्यार्थियों को प्रशिक्षित किया जाएगा। उन्होंने कहा कि 'मैसर्स ग्लोबल फाइनेंस एंड टेक्नोलॉजी नेटवर्क' के माध्यम से एआई एवं कंटेंट-सक्षम डिजिटल सैंडबॉक्स प्लेटफॉर्म 'आर्यभट्ट टेक्नोलॉजी ऑब्जेक्टिव' का निर्माण किया जाएगा, जिससे 100 से अधिक स्टार्टअप लाभान्वित होंगे।

साली की गोली मारकर हत्या करने के बाद जीजा ने की खुदकुशी

कुशीनगर (उम्र)/बाधा। उत्तर प्रदेश के कुशीनगर में ससुराल आए एक व्यक्ति ने बुधवार की सुबह अपनी साली की कथित तौर पर गोली मारकर हत्या करने के बाद आत्महत्या कर ली।

पुलिस सूत्रों ने यहां बताया कि जिले के तरयासुजान थाना क्षेत्र के बसडिवा बुजुर्ग निवासी शंभू प्रजापति के 27-वर्षीय दामाद जितेंद्र ने सुबह नाश्ते के बाद 18-वर्षीय साली नैना कुमारी को अपने कमरे में बुलाया।

सूत्रों ने बताया कि बिहार के गोपालगंज निवासी जितेंद्र ने कन्या बंद करके नैना की गोली मारकर हत्या कर दी एवं उसके बाद अपने सिर में भी गोली मार ली। उन्होंने बताया कि इस घटना में जितेंद्र और नैना की मौके पर ही मौत हो गयी।

सूत्रों ने बताया कि गोली चलने की आवाज सुनकर परिजनों ने पुलिस को सूचना दी, जिसने मौके पर पहुंचकर कमरे का दरवाजा खोला और दोनों के शव बाहर निकाले। उन्होंने बताया कि घटना का कारण प्रेम प्रसंग बताया जा रहा है।

पुलिस क्षेत्राधिकारी जयंत यादव ने बताया कि घटना के हर पहलू की जांच कर कार्रवाई की जा रही है।

बंगाल के मुख्यमंत्री शुभेंदु अधिकारी ने भवानीपुर सीट अपने पास रखी

दक्षिण भारत राष्ट्रमत
dakshinbharat.com

कोलकाता/बाधा। पश्चिम बंगाल के मुख्यमंत्री शुभेंदु अधिकारी ने बुधवार को घोषणा की कि वह भवानीपुर विधानसभा सीट अपने पास रख रहे हैं और नंदीग्राम सीट छोड़ देंगे। हाल ही में संपन्न विधानसभा चुनाव में उन्होंने भवानीपुर और नंदीग्राम दोनों सीटों से जीत हासिल की थी और बुधवार को उन्होंने भवानीपुर से विधायक के रूप में राज्य विधानसभा में शपथ ली।

अधिकारी ने विधानसभा परिसर में प्रवक्तारों से कहा, 'नंदीग्राम से कोई और विधायक (उपचुनाव में) चुना जाएगा। लेकिन मैं वहां के लोगों



को अपनी कमी महसूस नहीं होने देंगी।' उन्होंने कहा, 'मैं राज्य के बाकी हिस्सों के साथ ही नंदीग्राम के लोगों से किए गए सभी विकास संबंधी वादों को पूरा करूंगा।' अधिकारी ने 2009 से 2016 तक नंदीग्राम से तृणमूल कांग्रेस विधायक रहें

फिरांजा बीबी के कार्यकाल का उल्लेख करते हुए कहा कि उस समय वह ममता बनर्जी की पार्टी के प्रमुख नेताओं में शामिल थे। उन्होंने कहा, 'हालांकि मैं आधिकारिक तौर पर उस सीट का विधायक नहीं था, फिर भी मैंने 2008 के नंदीग्राम पुलिस

नीट मामले पर जेपीसी का गठन हो, धर्मेंद्र प्रधान इस्तीफा दें : कांग्रेस

नई दिल्ली/बाधा। कांग्रेस ने मेडिकल प्रवेश परीक्षा नीट-यूजी को रद्द किए जाने का हवाला देते हुए बुधवार को कहा कि इस मामले में केंद्रीय शिक्षा मंत्री धर्मेंद्र प्रधान को तत्काल इस्तीफा देना चाहिए और पेपर लीक मामले की जांच के लिए संयुक्त संसदीय समिति (जेपीसी) का गठन होना चाहिए। कांग्रेस की युवा इकाई भारतीय युवा कांग्रेस के अध्यक्ष उदय भानु चिब और छात्र इकाई एनएसयूआई के अध्यक्ष विनोद जाखड़ ने पार्टी कार्यालय में संवाददाताओं से यह भी कहा कि सरकार को परीक्षा रद्द होने से प्रभावित बच्चों को उचित मुआवजा प्रदान करना चाहिए।

चिब ने कहा, नीट पेपर लीक एक बड़ा मुद्दा है। पिछले 10 साल में 89 पेपर लीक हुए हैं और 48 बार दोबारा परीक्षाएं हुई हैं। यानी सरकार ने बच्चों के प्रति अपनी जवाबदेही खरब कर दी है। उन्होंने कहा, हम उन बच्चों की जगह खुद को रखकर देखें तो शायद उनका दर्द महसूस कर पाएं। बच्चे मेहनत से परीक्षा देते हैं, लेकिन जब पेपर लीक होता है तो उनका सिस्टम से भरोसा उठ जाना है।

उत्तराखंड मंत्रिमंडल के कई फैसले 'वर्क फ्रॉम होम', 'नो व्हीकल डे' जैसे ऊर्जा, ईंधन बचत सहित अनेक महत्वपूर्ण निर्णय लिए

दक्षिण भारत राष्ट्रमत
dakshinbharat.com

देहरादून/बाधा। उत्तराखंड मंत्रिमंडल ने बुधवार को ऊर्जा और ईंधन बचत के लिए 'वर्क फ्रॉम होम', 'सप्ताह में एक दिन 'नो व्हीकल डे' रखने, सार्वजनिक परिवहन को बढ़ावा देने, मुख्यमंत्री समेत सभी मंत्रियों के कार्यों का बेड़ा आधा करने और नई इलेक्ट्रिक वाहन नीति लाने सहित अनेक महत्वपूर्ण निर्णय लिए।

मुख्यमंत्री पुष्कर सिंह धामी की अध्यक्षता में यहां हुई मंत्रिमंडल की बैठक के बाद अधिकारियों ने यह जानकारी दी



अधिकारियों के अनुसार मंत्रिमंडल ने निर्णय लिया कि 'वर्क फ्रॉम होम' को बढ़ावा देते हुए सरकारी विभागों में वीडियो कॉन्फ्रेंसिंग आधारित बैठकों को तर्जिही दी जाएगी जबकि निजी क्षेत्रों को भी इसके लिए प्रोत्साहित किया जाएगा। उन्होंने कहा कि लोगों को सार्वजनिक वाहनों का अधिकतम उपयोग करने के लिए भी प्रेरित किया जाएगा। अधिकारियों के मुताबिक एक अन्य निर्णय में, मुख्यमंत्री एवं अन्य मंत्रियों के कार्यों में वाहनों की संख्या आधी किए जाने, सप्ताह में एक दिन 'नो व्हीकल डे' घोषित करने तथा घर से ही कार्य करने को मंजूरी दी गयी।

जूनियर कोच के तौर पर अनुबंध नहीं बनाने पर हॉकी इंडिया पर बरसे श्रीजेश



दक्षिण भारत राष्ट्रमत
dakshinbharat.com

नई दिल्ली/बाधा। भारत के महान गोलकीपर पी आर श्रीजेश ने विदेशी कोचों को तर्जिह देने के हॉकी इंडिया के रविवार पर सवाल उठाते हुए कहा कि अच्छे प्रदर्शन के बावजूद जूनियर टीम के मुख्य कोच के रूप में उनके अनुबंध का नवीनीकरण नहीं किया गया। सोशल मीडिया पर मंगलवार को एक पोस्ट में दो बार के ओलंपिक कांस्य पदक विजेता श्रीजेश ने लिखा कि अच्छे प्रदर्शन के बावजूद उन्हें फिर कोच नहीं बनाया गया क्योंकि हॉकी इंडिया जूनियर स्तर पर भी विदेशी कोच चाहता है।

श्रीजेश ने 'एक्स' पर लिखा, 'लगत है कि मेरा कोचिंग कैरियर डेढ़ साल के बाद ही खत्म हो गया है जिसमें हमने पांच टूर्नामेंट खेले और जूनियर विश्व कप समेत पांच बार ओलंपिक पर रहे। मैंने

सूर्यवंशी की प्रतिभा से काफी प्रभावित है रबाडा

दक्षिण भारत राष्ट्रमत
dakshinbharat.com

नई दिल्ली/बाधा। बेहतरीन फॉर्म में चल रहे गुजरात टाइटन्स के तेज गेंदबाज कागिसो रबाडा इंडियन प्रीमियर लीग (आईपीएल) में वैभव सूर्यवंशी के शानदार छेक मारने के हुनर से बहुत प्रभावित हुए हैं। भले ही रबाडा को खुद भी सूर्यवंशी के छेकों का सामना करना पड़ा हो लेकिन उन्होंने इस युवा प्रतिभा के खिलाफ गेंदबाजी करते समय अपनी सोच के बारे में बात करते हुए कहा, 'वह एक बेहतरीन प्रतिभा है। इसके हाथ बहुत तेज चलते हैं। इस समय वह बिल्कुल निजर बल्लेबाजी कर रहा है। उसके शरीर में डर का एक अंश भी नहीं है।'

दक्षिण अफ्रीका के इस 30 साल के तेज गेंदबाज ने सूर्यवंशी के 'एक्स फैक्टर' (खास हुनर) पर बात करते हुए कहा 'पीटीआई' से कहा, 'जब आप युवा होते हैं तो आमतौर पर ऐसा ही होता है और यह देखना वाकई बहुत दिलचस्प है। मुझे लगता है कि क्रिकेट के खेल में खासकर आईपीएल में, ऐसा देखना बहुत बढ़िया है। यह देखकर बहुत अच्छा लगता है कि क्रिकेट का खेल पूरी तरह से रोमांचक है।' सूर्यवंशी ने पिछले दो सत्र में आईपीएल में अपने शानदार प्रदर्शन से पूरी दुनिया



के क्रिकेट जगत में तहलका मचा दिया है। रबाडा ने कहा कि गेंदबाजी के लिए दौड़ते समय वह बल्लेबाजों के बारे में बिल्कुल नहीं सोचते। यह इस सत्र में 21 विकेट लेकर गुजरात टाइटन्स के मजबूत तेज गेंदबाजी आक्रमण की अगुवाई कर रहे हैं।

हाल में राजस्थान रॉयल्स के खिलाफ हुए मैच में सूर्यवंशी ने लगातार दो छेके जड़े थे। इसी मैच में 15 साल के इस युवा खिलाड़ी ने मोहम्मद सिराज की पहली ही गेंद पर छेका जड़ दिया था। इस खिलाड़ी ने मैदान पर जसप्रीत बुमराह और जोश हेजलवुड जैसे बड़े नामों का भी कोई लिहाज नहीं किया है। रबाडा ने कहा, 'मैं बस यही सोचता हूँ कि यह भी एक आम बल्लेबाज ही है। और मैं उसे देबाव में लाने की कोशिश करता हूँ। वह निश्चित रूप से 'एक्स फैक्टर' वाला खिलाड़ी है। ऐसा खिलाड़ी जो लोगों का ध्यान खेले की तरफ खींचता है। वह शानदार है। उसके हाथ बहुत तेज चलते हैं। कोई डर नहीं। यह वाकई एक जबरदस्त संयोजन है।

खेड़ा के खिलाफ मेरी पत्नी के मामले में कानून अपना काम करेगा : शर्मा

दक्षिण भारत राष्ट्रमत
dakshinbharat.com

गुवाहाटी/बाधा। असम के मुख्यमंत्री हिमंत विश्व शर्मा ने बुधवार को कहा कि उनकी पत्नी के मामले में कानून अपना काम करेगा।

खेड़ा ने आरोप लगाया था कि हिमंत की पत्नी के पास कई पासपोर्ट और विदेशों में अचोचित संपत्तियां हैं।

मुख्यमंत्री ने अपने दूसरे कार्यकाल में मंत्रिमंडल की पहली बैठक की अध्यक्षता करने के बाद यहां संवाददाता सम्मेलन में कहा कि उद्यतम न्यायालय के आदेश के अनुसार, वह (खेड़ा) बुधवार को अपराध शाखा के सामने पेश हुए और पुलिस निश्चित रूप से उनसे पूछताछ करेगी। उन्होंने कहा, 'कानून अपना काम करेगा, लेकिन हमें केंद्र सरकार से निश्चित रूप से सलाह मिल चुकी है कि खेड़ा द्वारा प्रदर्शित दस्तावेज फर्जी थे।'

मुख्यमंत्री ने कहा कि इसलिए पुलिस जांच में ज्यादा समय नहीं लगेगा और वे निर्धारित समय के भीतर



आरोप पत्र दाखिल कर सकेंगे। शर्मा ने कहा, 'अगर वह सहयोग करना जारी रखते हैं, तो आरोप पत्र या अंतिम रिपोर्ट दाखिल करने में तेजी आएगी, लेकिन अगर वह सहयोग नहीं करते हैं, तो इसमें समय लग सकता है। हम मामले को जल्द से जल्द निपटाना चाहते हैं।'

खेड़ा ने अपराध शाखा कार्यालय में प्रवेश करने से पहले प्रवक्तारों से कहा कि वह जांच में सहयोग कर रहे हैं। उन्होंने कहा, 'मुझे पुलिस ने तलब किया था, जिसके बाद मैं यहां आया हूँ। हम कानून और न्यायपालिका का सम्मान करते हैं, इसलिए मैं कानूनी प्रक्रिया के अनुसार यहां उपस्थित हूँ।'

असम के सभी पांच मंत्री करोड़पति हैं, एक पर आपराधिक मामला दर्ज: एडीआर रिपोर्ट

नई दिल्ली/बाधा। एसोसिएशन फॉर डेमोक्रेटिक रिफॉर्स (एडीआर) की बुधवार को जारी एक रिपोर्ट के अनुसार असम में शपथ लेने वाले सभी पांच मंत्री करोड़पति हैं, जबकि उनमें से एक पर आपराधिक मामला दर्ज है। हिमंत विश्व शर्मा के लगातार दूसरी बार मुख्यमंत्री पद की शपथ ली। उनके साथ ही चार विधायकों - भाजपा के रामेश्वर तेली और अर्जुना निगोम, असम गण परिषद (आप) के अतुल बोरा और बोडोलैंड पीपुल्स फ्रंट (बीपीएफ) के चरण बोरो - ने भी मंत्री पद की शपथ ली।

रिपोर्ट में कहा गया है कि बोरा ने अपने हलफनामे में कहा है कि उनके खिलाफ एक आपराधिक मामला दर्ज है और आरोप लोक सेवक, या बैंकर, व्यापारी या एजेंट द्वारा आपराधिक विश्वासघात (आईपीसी धारा-409) से संबंधित है।

सभी पांचों मंत्री करोड़पति हैं। मुख्यमंत्री शर्मा के पास सबसे अधिक 35 करोड़ रुपये से अधिक की संपत्ति है, जबकि उन्होंने 16 करोड़ रुपये से अधिक की देनदारियां भी घोषित की हैं। पांचों मंत्रियों की औसत संपत्ति 10.99 करोड़ रुपये है। एक मंत्री ने अपनी शैक्षणिक योग्यता दर्शाते कक्षा तक बताया है, जबकि बाकी चार मंत्रियों ने स्नातक या उससे ऊपर की शैक्षणिक योग्यता बताई है। नियोग मंत्रिमंडल में एकमात्र महिला मंत्री हैं।

पंड्या की गैरमौजूदगी चुनौतीपूर्ण लेकिन खेल आगे बढ़ता है, बॉश ने कहा

धर्मशाला/बाधा। ऑलराउंडर कोर्बिन बॉश ने बुधवार को यहां कहा कि नियमित कप्तान हार्दिक पंड्या की गैरमौजूदगी पांच बार के आईपीएल चैंपियन मुंबई इंडियन्स के लिए चुनौतीपूर्ण समय है लेकिन खेल रुकता नहीं है और आगे बढ़ता है। रविवार को रायपुर में रॉयल चैलेंजर्स बंगलूर से मिली करीबी हार ने मुंबई इंडियन्स को इस सत्र के प्लेऑफ की दौड़ से बाहर कर दिया। पंड्या पीठ में ऐंठन के कारण इस मैच में नहीं खेल पाए।

बंगलूर के खिलाफ मैच इस सत्र का तीसरा गुप चरण मुकाबला था जिसमें पंड्या नहीं खेले। इससे पहले वह दिल्ली कैपिटल्स और लखनऊ सुपर जाइंट्स के खिलाफ भी नहीं खेले थे। बॉश ने पंजाब किंग्स के खिलाफ मुंबई इंडियन्स के मैच की पूर्व संंध्या पर कहा, 'बेशक यह मुश्किल है। हार्दिक सिर्फ नेतृत्वकर्ता ही नहीं बल्कि एक शानदार क्रिकेटर भी हैं। मैदान पर हमें उनकी कमी खलती है।' उन्होंने कहा, 'मुझे यकीन है कि जो लोग फैसले कर रहे हैं और जो लोग उनकी देखभाल कर रहे हैं, वे उनके और टीम के लिए सर्वश्रेष्ठ करने का प्रयास कर रहे हैं।' बॉश ने कहा, 'यह मुश्किल रहा है लेकिन साथ ही खेल आगे बढ़ता है और हमें अब भी क्रिकेट खेलना है।' पंड्या की गैरमौजूदगी में तीन मैच में सूर्यकुमार यादव ने टीम की कप्तान संभाली और भारत के टी20 अंतरराष्ट्रीय कप्तान के बृहस्पतिवार को यहां सत्र में चौथी बार टीम की अगुआई करने की उम्मीद है। मुंबई इंडियन्स की टीम 10 टीम की तालिका में नीचे से दूसरे स्थान पर है और ऑलराउंडर बॉश ने कहा कि मौजूदा सत्र में टीम के संघर्ष का कारण संपूर्ण प्रदर्शन करने में नाकाम रहना है।

सुविचार
प्रशंसा चाहे जितनी कर लो, अपमान सोच-समझकर करना, क्योंकि अपमान वो कर्ज है, जो हर कोई ब्याज समेत चुकाता है।

दक्षिण भारत राष्ट्रमत प्रधानमंत्री की सुरक्षा प्राथमिकता हो

पश्चिम एशिया में संघर्ष की वजह से उपजे हालात को ध्यान में रखते हुए विदेशी मुद्रा की बचत करना बहुत जरूरी है। प्रधानमंत्री नरेंद्र मोदी ने इस संबंध में देशवासियों से आह्वान किया और एक आदर्श स्थापित करने के लिए अपने काफिले की गाड़ियों की संख्या में भी कटौती कर दी। उनके बाद कई मुख्यमंत्रियों और राजनेताओं ने गाड़ियों की संख्या घटाई है। इससे जनता में मित्रव्ययता का संदेश गया है। हमें इसके दूसरे पहलू पर भी ध्यान देना चाहिए। ईंधन की खपत कम करना स्वागत-योग्य है, लेकिन इससे प्रधानमंत्री की सुरक्षा से खिलवाड़ नहीं होना चाहिए। प्रधानमंत्री के काफिले से कुछ गाड़ियां हटा भी देंगे तो इससे ईंधन की कोई महाबचत नहीं हो जाएगी। हां, यह कदम अनजाने में उनकी सुरक्षा के चक्र को कमजोर जरूर कर सकता है। भारत पूर्व में अपने दो प्रधानमंत्रियों को सुरक्षा संबंधी चूक के कारण खो चुका है। क्या इसके बावजूद प्रधानमंत्री की सुरक्षा से जुड़ा कोई जोखिम लेना चाहिए? ईंधन की खपत कम करने के कई तरीके हैं। सत्ता पक्ष और विपक्ष के वे राजनेता जिनकी सुरक्षा को कोई खतरा नहीं है, वे आगे आएँ और अपने काफिले को सीमित करें। राज्य स्तर के सभी नेतागण ऐसी पहल करें। और कर भी दें हैं। उधर सरकारी अधिकारी और कर्मचारी भी इस आह्वान को रूढ़िवादी अधिकार में उतारकर सकारात्मक संदेश दें। इससे प्रेरणा लेकर आम जनता ईंधन की खपत कम करेगी। इस समय प्रधान बचाना एक सामूहिक जिम्मेदारी है। समस्त देशवासियों को दृढ़ संकल्प के साथ यह निभानी होगी। आज प्रधानमंत्री से लेकर दूर-दराज के किसान तक मितव्ययता के इस महायज्ञ में अपना योगदान दे रहे हैं।

हमें यह नहीं भूलना चाहिए कि प्राचीन काल में यज्ञ में विघ्न डालने के लिए आसुरी शक्तियाँ सिर उठाती थीं। वे सुरक्षा में संध लगाकर यज्ञ को भंग कर देती थीं। यज्ञ जरूरी है। उसके साथ यज्ञकर्ताओं की सुरक्षा भी जरूरी है। कहीं प्रधानमंत्री के काफिले को छोटा करवाने के पीछे कोई गहरी साजिश तो नहीं है? आईएसआई और सीआईए जैसी कुख्यात खुफिया एजेंसियाँ भारतीय प्रधानमंत्री के हर चरण पर नजर रखती हैं। लश्कर-ए-तैयबा, जैश-ए-मोहम्मद, हिजबुल मुजाहिदीन, जमात-उद-दावा जैसे आतंकवादी संगठन तो सुरक्षा में कमी का फायदा उठाकर हर कहीं धमाके करने के लिए तैयार रहते हैं। याद करें, पिछले साल लाल किले के पास कार धमाका मामले में कई डॉक्टर पकड़े गए थे। पहलागाम हमले के बाद पाकिस्तान के लिए जासूसी करने के आरोप में कई लोगों को गिरफ्तार किया गया था। भारतीय सुरक्षा बलों और खुफिया एजेंसियों ने बड़े बलिदान देकर देश में शांति एवं सुरक्षा की स्थिति मजबूत की है। अगर ईंधन बचाने के नाम पर प्रधानमंत्री की सुरक्षा में कमी की गई तो यह उन बलिदानों पर पानी फेरने जैसी कोशिश हो सकती है। इस फैसले पर पुनर्विचार होना चाहिए। सोशल मीडिया पर इसका विरोध होना चाहिए। प्रधानमंत्री की सुरक्षा किसी सूत्र में कम नहीं होनी चाहिए। उनके अलावा केंद्रीय गृह मंत्री, रक्षा मंत्री, वित्त मंत्री और विदेश मंत्री की सुरक्षा से भी कोई खिलवाड़ नहीं होना चाहिए। देश के शीर्षस्थ एवं अत्यंत महत्वपूर्ण राजनेताओं के काफिले की गाड़ियाँ ईंधन की जितनी खपत करती हैं, वह देश में होने वाली कुल ईंधन खपत का एक प्रतिशत भी नहीं है। अगर इन गाड़ियों की संख्या में कटौती कर दें तो देश के कुल ईंधन खर्च के सामने वह राशि नगण्य होगी। इससे सुरक्षा का गंभीर संकट जरूर पैदा हो सकता है। भारत के दुश्मनों को कामयाब होने के लिए सिर्फ एक मौके की तलाश होती है। ईंधन बचाने की कोशिश में उन्हें ऐसा मौका हरिज नहीं देना चाहिए।

ट्वीटर टॉक

1998 में आज ही के दिन, भारत के न्यूक्लियर टेस्ट ने दुनिया को दिखा दिया कि हमारे देश का इरादा कितना पक्का है! 11 मई के टेस्ट के बाद, पूरी दुनिया ने भारत पर दबाव डाला, लेकिन हमने दिखा दिया कि कोई भी ताकत भारत को झुका नहीं सकती।

-नरेंद्र मोदी
सेंट्रल बोर्ड ऑफ़ सेकेंडरी एजुकेशन की क्लास 12वीं में शानदार सफलता पाने वाले सभी स्टूडेंट्स को बहुत-बहुत बधाई और शुभकामनाएं। यह कामयाबी आपकी बिना थके मेहनत, डिसिप्लिन, लगन और लगातार कोशिशों का नतीजा है।

-दिया कुमारी
आज उस भयानक आतंकवादी हमले को 17 साल हो गए हैं, जब एक के बाद एक हुए 9 धमाकों ने पिंक सिटी की रफ्तार रोक दी थी। इस कायरतापूर्ण हमले में, बेगुनाह लोगों की जान चली गई और सैकड़ों लोग घायल हो गए।

-वसुंधरा राजे

प्रेरक प्रसंग

संतोष से ही खुशी

अल्बर्ट आइंस्टीन को दुनिया 'जीनियस' कहती थीसम्मान, प्रसिद्धि, पैसा सब कुछ उनके पास था। फिर भी, उनके कमरे में सादगी थीपुरुानी मेज, कुछ किताबें, और एक शांत मुरकान। एक दिन एक अमीर उद्योगपति उनसे मिलने आया। उसने कहा, 'प्रोफेसर, आपके पास इतना नाम है अगर आप चाहें तो इससे कई गुना ज्यादा पैसा कमा सकते हैं। क्यों नहीं करते?' आइंस्टीन ने जवाब नहीं दिया। वह उसे खिड़की के पास ले गए। बाहर एक छोटा बच्चा पतंग उड़ा रहा था। हावा के साथ खेलता, हँसता, गिरता, फिर उल्टा। आइंस्टीन बोले, 'देखिए, उसका हवा पर नियंत्रण नहीं है, लेकिन वह उसका आनंद ले रहा है।' उद्योगपति थोड़ा उलझा, 'इसका क्या मतलब?' आइंस्टीन मुस्कुराए और बोले, 'मैंने ब्रह्मांड के नियम समझे हैं, लेकिन मैंने ये भी समझा हैअगर मैं हर चीज को 'कंट्रोल' और 'ज्यादा' पाने में लगा दूँ, तो उस बच्चे की तरह जीना भूल जाऊंगा। ज्ञान मुझे महान बना सकता है, पर संतोष ही मुझे खुश रखता है। जिंदगी का असली खेल सब कुछ पकड़ने में नहीं, बल्कि सही चीजों को छोड़कर भी मुस्कुराने में है।'

साझा करने का विज्ञान है 'आर्ट ऑफ गिविंग'

डॉ. अच्युत सामंत

एक प्रश्न है जिसने सदियों से दार्शनिकों, सतों और वैज्ञानिकों को समान रूप से सोचने पर मजबूर किया है। प्रश्न इतना सरल है कि कोई बच्चा भी पूछ सकता है—आखिर देने से अच्छा क्यों लगता है? यह अच्छा लगना वैसा नहीं है जैसा कुछ पाने पर होता है। पाने का सुख क्षणिक होता है, वस्तु मिलते ही उसका आकर्षण धीरे-धीरे कम होने लगता है। लेकिन देने से जो अनुभूति होती है, वह बिल्कुल अलग होती है। वह एक शांत, स्थायी और गहरी ऊष्मा होती है, जो लंबे समय तक मन में बनी रहती है। ऐसा संतोष जो बदले में कुछ नहीं मांगता और आश्चर्य की बात यह कि जो हमें खाली नहीं, बल्कि और अधिक पूर्ण बना देता है।

हर सभ्यता ने इस प्रश्न का उत्तर खोजने की कोशिश की है और लगभग हर सभ्यता एक ही निष्कर्ष पर पहुंची है। श्रीमद्भागवतगीता इसे निष्काम कर्म कहती है— फल की इच्छा के बिना कर्म करना। दें और फिर उसे भूल जाएं— छोड़ दें। इस अपेक्षा से न दें कि बदले में कुछ मिलेगा या लोग आपको देखेंगे और सराहेंगे। दें, क्योंकि देना उस आत्मा का स्वाभाविक गुण है, जिसने ब्रह्मांड में अपना स्थान समझ लिया है। श्रीकृष्ण कहते हैं, फल तुम्हारा अधिकार नहीं, कर्म तुम्हारा अधिकार है और देने का कर्म अपने आप में पूर्ण है।

गौतम बुद्ध ने तो उदारता यानी दान को ध्यान, अनुशासन और ज्ञान से भी पहले रखा, क्योंकि जो हाथ केवल संग्रह करना जानते हैं, वे ध्यान नहीं कर सकते। जो हृदय हर चीज से थिपका रहता है, वह कभी शांत नहीं हो सकता। उदारता कोई ऐसा गुण नहीं जो ज्ञान प्राप्ति के बाद आता हो, वह तो ऐसा द्वार है जिससे ज्ञान भीतर प्रवेश करता है। कुरान में सदका को केवल दान नहीं, बल्कि आत्मशुद्धि कहा गया है। जो तुम देते हो वह पवित्र नहीं होता, बल्कि उसे छोड़कर तुम स्वयं अधिक निर्मल हो जाते हो। यहूदी परंपरा में त्जेदकाह दया नहीं बल्कि न्याय है। साझा करना कोई विशेष उदारता नहीं, यह उस संतुलन की पुनर्स्थापना है जिसे संग्रह करने की प्रवृत्ति ने बिगाड़ दिया है। और अब, इन शिक्षाओं के लगभग षाई हजार वर्ष बाद, आधुनिक विज्ञान भी उसी निष्कर्ष तक पहुंच गया है। अमेरिका के नेशनल इंस्टीट्यूट ऑफ़ हेल्थ के शोध बताते हैं कि जब कोई व्यक्ति दूसरों को कुछ देता है, तो मस्तिष्क का वही भाग सक्रिय हो जाता है जो भोजन, संगीत या प्रिय व्यक्ति के चेहरे को देखकर सक्रिय होता है। शरीर में ऑक्सीसीटिन और एंडोर्फिन जैसे रसायन बढ़ते हैं, जबकि तनाव का हार्मोन कॉर्टिसॉल घटता है, अर्थात् देने वाला व्यक्ति केवल मानसिक रूप से नहीं, बल्कि शारीरिक रूप से भी अधिक स्वस्थ होता है। माटिन सेलिगमैन ने अपने शोध में पाया कि उदारता मानव जीवन की स्थायी प्रसन्नता का सबसे विश्वसनीय आधार है। प्राचीन लोग यह सब बिना प्रयोगशालाओं के जानते थे। उन्होंने जीवन को देना और समझा। उन्होंने उस किसान को देखा जो अपना अनाज बाँटता था और बदले में यह पाया कि उसके खेत कभी सूखे नहीं। उन्होंने उस माँ को देखा जो पूरे मोहले के बच्चों को खिलाती थी और



साझा करने का विज्ञान है 'आर्ट ऑफ गिविंग' खुशियों बाँटने का अनुभव

उपनिषदों की एक पंक्ति मुझे वर्षों से प्रेरित करती रही है 'पूर्णमदः पूर्णमिदम्' अर्थात् वह पूर्ण है, यह पूर्ण है। पूर्ण में से पूर्ण निकाल लेने पर भी पूर्ण ही शेष रहता है। 'साझा' करने का इससे सुंदर वर्णन शायद कभी नहीं लिखा गया। जब आप पूर्णता से देते हैं, तब कुछ कम नहीं होता। दीपक दूसरे दीपक को जलाता है, पर उसकी लौ कम नहीं होती। कमरा केवल अधिक प्रकाशमय हो जाता है। यह केवल दर्शन नहीं है। यह विज्ञान है, यह जीवविज्ञान है और यह हर उस मनुष्य का अनुभव है जिसने बिना गिने, बिना अपेक्षा के कुछ दिया और आश्चर्य उसे तब लगा जब उसने पाया कि उसके पास पहले से अधिक बचा है।

बदले में पाया कि उसके अपने बच्चे कभी भूखे नहीं रहे। उन्होंने उस साधु को देखा जिसके पास कुछ नहीं था। फिर भी उसे किसी चीज की कमी नहीं थी और उन्होंने निष्कर्ष निकाला— साझा करने से कुछ घटता नहीं, बल्कि बढ़ता है। मैंने यह शिक्षा न शास्त्रों से सीखी, न विज्ञान से। मैंने इसे एक कप चाय से सीखा था। उड़ीसा के कलराबक गाँव में मेरा बचपन अत्यंत गरीबी में बीता था। चार वर्ष की आयु में पिता का निधन हो गया था। माँ ने सात बच्चों को पाला। कई दिन ऐसे होते थे जब खाने को भी कुछ नहीं होता था। पांच वर्ष की आयु से मैंने छोटे-मोटे काम करने शुरू किए। जो कुछ कमाता, उसे दोस्तों के साथ बाँट देता— चाय, नाश्ता, कभी फिल्म का टिकट। तब मुझे निष्काम कर्म शब्द नहीं

विशेष

वैश्विक संकटों के दौर में परिवार ही रिश्तों की अंतिम शरणस्थली

ललित गर्ग
मोबाइल : 9811051133

हर वर्ष 15 मई को मनाया जाने वाला अंतर्राष्ट्रीय परिवार दिवस एक मानवीय रिश्तों का उत्सव ही नहीं, बल्कि मानव सभ्यता को उसकी जड़ों की याद दिलाने का अवसर है। यह दिन हमें बताता है कि दुनिया चाहे कितनी भी आधुनिक, तकनीकी और आर्थिक रूप से विकसित क्यों न हो जाए, मनुष्य की सबसे पहली जरूरत आज भी परिवार ही है। संयुक्त राष्ट्र द्वारा स्थापित यह दिवस इस वर्ष विशेष रूप से इसलिए भी महत्वपूर्ण है क्योंकि पूरी दुनिया बढ़ती महंगाई, बेरोजगारी, युद्ध, हिंसा, मानसिक तनाव, अकेलेपन और टूटते मानवीय विधाओं के संकट से गुजर रही है। ऐसे कठिन समय में परिवार केवल रहने की जगह नहीं, बल्कि मनुष्य के अस्तित्व, सुरक्षा, संस्कार और संवेदनाओं की सबसे मजबूत छत बनकर सामने आता है। आज दुनिया का सबसे बड़ा संकट आर्थिक नहीं, बल्कि भावनात्मक और नैतिक संकट है। बाजार की चकाचौंध ने आदमी को उपभोक्ता तो बना दिया, लेकिन संवेदनशील इंसान नहीं बना सकी। संबंधों में स्वार्थ का प्रवेश हुआ है। विधाओं की जगह संदेह ने ले ली है। आदमी मशीनों से जुड़ रहा है, लेकिन अपने से कटता जा रहा है। युद्ध केवल मजबूत पर नहीं लड़े जा रहे, वे परिवारों के भीतर भी दिखाई देने लगे हैंकृपित-पत्नी के बीच, पीढ़ियों के बीच, भाई-भाई के बीच। संवाद टूट रहे हैं, सहनशीलता घट रही है और 'मैं' का अहंकार 'हम' की भावना को निगलता जा रहा है। ऐसी परिस्थितियों में परिवार की भूमिका पहले से कहीं अधिक बढ़ जाती है। परिवार केवल रक्त संबंधों का समूह नहीं है, वह जीवन-मृत्यु का विद्यालय है। वहीं मनुष्य पहली बार प्रेम सीखता है, त्याग सीखता है, सहयोग, अनुशासन, धैर्य और सह-अस्तित्व की भावना सीखता है। यदि परिवार स्वस्थ है तो समाज स्वस्थ होगा, समाज स्वस्थ होगा तो राष्ट्र और विश्व भी संतुलित रहेंगे। इसलिए आज आवश्यकता केवल परिवार बचाने की नहीं, बल्कि परिवारों को मूल्यनिष्ठ बनाने की है।



अपेक्षाकृत कम दिखाई देती हैं क्योंकि वहां संवाद और अपनापन जीवित रहता है। वास्तव में कि जीवन प्रतियोगिता नहीं, सह-अस्तित्व है। जहां बुजुर्ग बौद्ध नहीं, अनुभवों की धरोहर माने जाएं। जहां स्त्री को सम्मान मिले, बच्चों को संस्कार मिले और युवाओं को विश्वास मिले। आज दुनिया में बढ़ती हिंसा का एक बड़ा कारण यह भी है कि परिवारों में संवाद और संवेदना कमजोर हो रही है। बच्चे मोबाइल से बातें कर रहे हैं, लेकिन माता-पिता से नहीं। परिवार साथ रहते हुए भी भीतर से बिखर रहा है।

जलवायु परिवर्तन, युद्ध और आर्थिक अस्थिरता ने पूरी दुनिया को असुरक्षित बना दिया है। यूक्रेन-रूस युद्ध हो या पश्चिम एशिया के संघर्ष, इन सबका सबसे अधिक प्रभाव परिवारों पर ही पड़ता है। लाखों लोग विस्थापित हो जाते हैं, बच्चे अनाथ हो जाते हैं और महिलाएं असुरक्षा का सामना करती हैं। इन वैश्विक संकटों के बीच परिवार ही वह इकाई है जो टूटे हुए मनुष्य को फिर जीने का साहस देती है। इसलिए संयुक्त राष्ट्र इस वर्ष परिवार-केंद्रित नीतियों पर विशेष बल दे रहा है।

क्योंकि सतत विकास केवल आर्थिक विकास से संभव नहीं, बल्कि मजबूत और मूल्यनिष्ठ

परिवारों से ही संभव है। भारतीय संस्कृति की सबसे बड़ी शक्ति भी उसका परिवार तंत्र रहा है। यहां परिवार केवल सामाजिक व्यवस्था नहीं, बल्कि आध्यात्मिक और सांस्कृतिक संस्था है। रामायण और महाभारत जैसे महाकाव्य केवल युद्ध कथाएं नहीं, बल्कि पारिवारिक मूल्यों, संबंधों, कर्तव्यों और त्याग की महान गाथाएँ हैं। भारतीय जीवनदृष्टि वसुधैव कुटुम्बकम् की बात करती हैकृपित्व ही परिवार है। यदि इस भावना को व्यवहार में उतारा जाए तो युद्ध, हिंसा, आतंक और घृणा की कोई जगह नहीं बचेगी। लेकिन दुर्भाग्य यह है कि आज परिवारों में भी उपभोक्तावादी संस्कृति प्रवेश कर चुकी है। रिश्तों को भी लाभ-हानि के तराजू पर तोला जाने लगा है। सहनशीलता कम हो रही है और अपेक्षाएं बढ़ रही हैं। छोटी-छोटी बातों पर टूटते संबंध इस बात का संकेत हैं कि हमने सुविधा तो बढ़ाई, लेकिन संवेदना खो दी। जबकि परिवार की असली ताकत संपत्ति नहीं, बल्कि विश्वास होता है। जहां विश्वास बचा रहता है, वहां अभाव भी उत्सव बन जाते हैं, और जहां विश्वास टूट जाता है, वहां वैभव भी बोझ बन जाता है।

आज परिवारों को नई दिशा देने की आवश्यकता है। घरों में सामूहिक भोजन की परंपरा लौटे, संवाद का समय तय हो, बुजुर्गों के अनुभवों को महत्व मिले, बच्चों को केवल करियर नहीं बल्कि चरित्र निर्माण की शिक्षा मिले। परिवारों में क्रोध के स्थान पर करुणा, प्रतिस्पर्धा के स्थान पर सहयोग और अधिकार के स्थान पर कर्तव्य की भावना विकसित करनी होगी। यदि परिवार को अहिंसा की प्रयोगशाला बना सकता है, तब अरसल, भविष्य की सबसे बड़ी लड़ाई हथियारों की नहीं, मूल्यों की होगी।

जिस समाज के परिवार टूट जाएं, वहां सामाजिक स्थिरता भी नहीं बचेगी। इसलिए अंतर्राष्ट्रीय परिवार दिवस केवल उत्सव का दिन नहीं, बल्कि आत्ममंथन का अवसर है। हमें सोचना होगा कि हम अपने बच्चों को कैसी दुनिया देना चाहते हैंकृपित्व और अकेलेपन की दुनिया या प्रेम और विश्वास की दुनिया? यदि परिवारों में प्रेम, संवाद, सहिष्णुता, अहिंसा और साझेदारी का वातावरण बनेगा तो दुनिया के बड़े से बड़े संकटों का सामना किया जा सकता है। परिवार केवल एक सामाजिक संस्था नहीं, बल्कि मनुष्य की आत्मा का आश्रय है। वह जीवन की तपती धूप में शीतल छांव है, संघर्षों में सहारा है और टूटते विश्वासों के बीच उम्मीद की अंतिम किरण है। इसलिए आज सबसे बड़ी जरूरत हैकृपरिवार को बचाने की नहीं, परिवार के भीतर मानवीय मूल्यों को बचाने की। यही मानवता का भविष्य सुरक्षित करेगा और यही अंतर्राष्ट्रीय परिवार दिवस का वास्तविक संदेश भी है।

‘सच्चा’ अंतर-धार्मिक प्रेम सही, लेकिन हिंदू लड़कियों को बहकाने की साजिश चिंताजनक: आरएसएस

नई दिल्ली/भाषा। राष्ट्रीय स्वयंसेवक संघ (आरएसएस) के शीर्ष पदाधिकारी दत्तात्रेय होसबाले ने कहा है कि अलग-अलग धर्मों के व्यक्तियों के बीच होने वाले ‘सच्चे प्रेम’ पर कोई सवाल नहीं उठाया जा सकता, लेकिन हिंदू लड़कियों को निशाना बनाकर की जाने वाली कोई भी सुनियोजित साजिश निश्चित रूप से चिंताजनक है।

होसबाले ने ‘पीटीआइ वीडियो’ के साथ विशेष साक्षात्कार में कहा कि स्वयंसेवकों के बीच ऐसे कई मामले हैं जिन्होंने सच्चे प्रेम के लिए जानि, धर्म और यहां तक कि राष्ट्रीयता की सीमाओं को पार करते हुए विवाह किया और संघ ने इसे हमेशा स्वाभाविक मानते हुए स्वीकार किया है।

आरएसएस के सरकार्यवाह (महासचिव) ने एक दुर्लभ और बेबाक साक्षात्कार में कहा, हमने उन शायद्यों का स्वागत किया, जिनमें जन्म मनाया और उनमें शामिल हुए। उन्होंने कहा, अगर यह सिर्फ सच्चा प्रेम है, तो कोई सवाल ही नहीं। लेकिन अगर यह जिहाद है, तो सवाल उठता है।

जब उनसे पूछा गया कि वह ‘लव जिहाद’ को कैसे परिभाषित करते हैं, तो होसबाले ने कहा, दरअसल किसी ने भी इसे परिभाषित नहीं किया है। लव जिहाद शब्द का प्रयोग सबसे पहले किसी उच्च न्यायालय के न्यायाधीश ने किया था। इसलिए इसमें हमारा कोई योगदान नहीं है।

हिंदू दक्षिणपंथी अक्सर मुस्लिम पुरुष और हिंदू महिला के बीच के संबंध के लिए इस शब्द का इस्तेमाल करते हैं। उन्होंने कहा, बात यह है कि जब दो व्यक्ति प्रेम में होते हैं, तो धर्म, राष्ट्रीयता आदि का कोई महत्व नहीं होता। इस प्रकार वह प्रेम सच्चा होता है। उन्होंने कहा कि, लेकिन जब यह एक एजेंडा बन जाता है और हिंदू लड़कियों को अगाव करने की सुनियोजित साजिश रची जाती है, तो इससे सवाल उठते हैं और टकराव पैदा होता है। उन्होंने कहा, फिर डीएनए वाली बात लागू नहीं होती, क्योंकि अगर कोई समान डीएनए होने के बावजूद किसी जा से किसी लड़की को जबनर ले जा रहा है मुसलमानों की बात छोड़ भी

दें तो यह प्रेम नहीं है। होसबाले ने यह टिप्पणी संघ प्रमुख मोहन भागवत के उस बयान के संदर्भ में की, जिसमें उन्होंने कहा था कि भारत के हिंदुओं और मुसलमानों का डीएनए समान है।

आरएसएस नेता ने इस बात पर जोर दिया कि वह केवल हिंदू लड़कियों के बारे में बात नहीं कर रहे हैं और अगर किसी अन्य समुदाय की लड़की का अपहरण भी होता है तो इसे बदलित नहीं किया जा सकता है। उन्होंने कहा, आप यह नहीं कह सकते कि ‘चूँकि हम एक ही डीएनए से संबंधित हैं, इसलिए यह ठीक है। यह ठीक नहीं है। यही कारण है कि यह सामाजिक रूप से स्वीकार्य होना चाहिए। किसी समाज में प्रेम वर्जित नहीं है। जब उनसे पूछा गया कि क्या उनका मतलब यह है कि संघ अलग-अलग धर्मों या समुदायों के व्यक्तियों के बीच प्रेम विवाह के खिलाफ नहीं है, तो उन्होंने कहा कि स्वयंसेवकों के कई परिवार ऐसे हैं जहां लोगों ने अपनी जाति, समुदाय या धर्म से बाहर शादी की है।

विदेश में रहने वाले भारतीय ‘जैसा देश वैसा भेष अपनाएं’ : होसबाले

नई दिल्ली/भाषा। राष्ट्रीय स्वयंसेवक संघ (आरएसएस) के सरकार्यवाह दत्तात्रेय होसबाले ने विदेशों में रहने वाले भारतीयों से अपील की है कि वे भारतीय मूल्यों और संस्कृति से जुड़े रहते हुए स्थानीय समुदाय के लिए अधिक योगदान दें, ताकि वे वहां के समाज में बेहतर ढंग से घुल-मिल सकें।

होसबाले ने ‘पीटीआइ-वीडियो’ के साथ एक विशेष साक्षात्कार में भारतीय प्रवासियों से अपील की कि वे अपने धार्मिक, भाषाई और जातिगत विभाजनों को अंगीकृत देश तक न ले जाएं, बल्कि खुद को तेलुगु, पंजाबी या तमिल समूह के बजाय एक एकजुट भारतीय समुदाय के रूप में प्रस्तुत करें। उन्होंने कहा, जैसा देश वैसा भेष। इस कहावत का पालन करना होगा।

होसबाले इस सवाल पर टिप्पणी कर रहे थे कि क्या विदेशों में रहने वाले भारतीय, विशेषकर अमेरिका में, अपनी भारतीयता को अत्यधिक आक्रामक रूप से प्रदर्शित करके अपने स्थानीय

समकक्षों से अनावश्यक रूप से प्रतिकूल ध्यान आकर्षित कर रहे हैं। उदाहरण के लिए, न्यूयॉर्क टाइम्स की एक खबर के अनुसार, टेक्सास में एक भारतीय समुदाय ने हाल ही में हनुमान जी की 90 फुट ऊंची प्रतिमा का निर्माण किया, जिससे कुछ लोगों में असहजता पैदा हुई।

होसबाले ने कहा कि भारतीयों द्वारा किया गया कोई भी कार्य अवैध नहीं है, जिसमें प्रतिमा या मंदिरों का निर्माण भी शामिल है। हालांकि उन्होंने यह भी कहा कि भारतीयों को मेजबान देश के निर्माण में योगदान देना चाहिए। उन्होंने कहा, जिस समुदाय, समाज और राष्ट्र में आप रहते हैं, उसके प्रति आपका दायित्व है। आपकी निष्ठा पर कोई सवाल नहीं उठना चाहिए। आपको अपने व्यवहार से इसे प्रदर्शित करना चाहिए। भारत के साथ आपका जुड़ाव स्वाभाविक है, यह होना ही चाहिए, लेकिन आपको अपने आसपास के समुदाय के प्रति भी चिंतित रहना चाहिए, जहां आप रह रहे हैं। उनकी सेवा करनी चाहिए।

जश्न



बिहार के पटना जिले में सीबीएसई क्लास 12 के परीक्षा परिणाम घोषित होने के बाद छात्र जश्न मनाते हुए।

ट्रंप बीजिंग पहुंचे: चिनफिंग से ईरान युद्ध, व्यापार सहित विभिन्न मुद्दों पर होगी चर्चा

बीजिंग/भाषा। अमेरिका के राष्ट्रपति जोनाथन ट्रंप बुधवार को तीन दिवसीय राजकीय दौरे पर चीन पहुंचे। इस दौरान वह अपने चीनी समकक्ष राष्ट्रपति शी चिनफिंग के साथ ईरान युद्ध सहित कई वैश्विक मुद्दों पर चर्चा करेंगे।

राष्ट्रपति चिनफिंग के निमंत्रण पर चीन की यात्रा पर आए ट्रंप का हवाई अड्डे पर उपराष्ट्रपति हान झेंग ने स्वागत किया।

विश्व की दो सबसे बड़ी अर्थव्यवस्थाओं के राष्ट्राध्यक्ष सातवीं बार आमने-सामने की बातचीत करेंगे। इससे पहले ट्रंप-चिनफिंग ने अक्टूबर 2025 में दक्षिण कोरिया के बूसान में आमने-सामने की बैठक की थी।

अमेरिकी राष्ट्रपति नौ वर्षों में अपनी दूसरी चीन यात्रा पर बीजिंग पहुंचे हैं ताकि व्यापार समझौते को अंतिम रूप दिया जा सके और टैरिफ को लेकर चल रहे तनाव को समाप्त किया जा सके। टैरिफ की वजह से अमेरिका को चीन से होने

वाले 525 अरब अमेरिकी डॉलर से अधिक के निर्यात प्रभावित हो रहे थे।

ट्रंप शीर्ष कंपनियों के सीईओ के साथ बीजिंग पहुंचे हैं। वह अपने पहले कार्यकाल के दौरान 2017 में चीन का दौरा करने वाले अंतिम अमेरिकी राष्ट्रपति थे।

अमेरिका की प्रधान उप प्रेस सचिव अना केली ने रविवार को कहा था कि राष्ट्रपति ट्रंप

बृहस्पतिवार को शी चिनफिंग के साथ द्विपक्षीय बैठक करेंगे। उन्होंने बताया कि दोनों नेता शुक्रवार को चाय पर मुलाकात करेंगे और उसी दिन दोपहर के भोज पर भी बैठक करने का कार्यक्रम है।

केली के मुताबिक अमेरिका इस साल के अंत में चीन के राष्ट्राध्यक्ष की पारंपरिक यात्रा की मेजबानी करने की योजना बना रहा है। ट्रंप के बीजिंग पहुंचने से पहले, चीन के उप-प्रधानमंत्री हे लियंग और अमेरिका के वित्तमंत्री स्कॉट बसेंट ने दक्षिण कोरिया में व्यापार

वार्ता का अंतिम दौर पूरा किया। हालांकि, इस बातचीत की विस्तृत जानकारी साझा नहीं की गई है, जिसके विवरण ज्ञात नहीं हैं।

बालचीत व्यापार और शुल्क, कृत्रिम बुद्धिमत्ता और प्रौद्योगिकी, ताइवान और अमेरिका द्वारा ताइवान को हथियारों की बिक्री, ईरान और पश्चिम एशिया की सुरक्षा और दुर्लभ धातुओं और आपूर्ति शृंखलाओं पर केन्द्रित किया गया।

ट्रंप अपनी तीन दिवसीय चीन यात्रा के दौरान टैप ऑफ हेवन भी जाएंगे, जो शाही मंदिरों का एक परिसर है जहां सम्राट अच्ची फसल के लिए प्रार्थना करते थे।

बीजिंग रवाना होने से पहले, ट्रंप ने वाशिंगटन में मीडिया से कहा कि वह शी चिनफिंग से व्यापार के बारे में सबसे ज्यादा बात करेंगे। उन्होंने कहा कि वह अमेरिकी खाद्य पदार्थों और विमानों की अधिक खरीद के लिए चीन के साथ और अधिक समझौते करने की योजना बना रहे हैं।

मानसिक बीमारी पर खुलकर बोली लीसा रे, कहा- मदद मांगना कमजोरी नहीं, हिम्मत की निशानी है

मुंबई/एजेन्सी

आज के समय में मेंटल हेल्थ एक बड़ा मुद्दा बन चुका है। तेज रफ्तार जिंदगी, काम का दबाव, रिश्तों में दूरियां और अकेलापन कई लोगों को अंदर ही अंदर मानसिक रूप से कमजोर बना रहा है। लेकिन कई लोग ऐसे हैं, जो मानसिक स्वास्थ्य को लेकर खुलकर अपनी बात रख रहे हैं। इसी बीच अभिनेत्री लीसा रे ने भी मेंटल हेल्थ अवेयरनेस मंथ पर कई अहम बातें साझा की हैं। लीसा रे ने इंस्टाग्राम पर वेब सीरीज ‘फोर मोर शॉल्स प्लीज!’ में अपने किरदार समारा कपूर के सीन्स की क्लिप शेयर की। इस सीरीज में उनका किरदार बाइपोलर डिसऑर्डर जैसी मानसिक बीमारी से जूझ रहा होता है। लीसा रे ने कैप्शन में लिखा, मेंटल हेल्थ अवेयरनेस मंथ हमें यह मदद दिलाता है कि मानसिक उपचार एक आसान प्रक्रिया नहीं होती और हर व्यक्ति की कहानी मायने रखती है। इसका कभी अच्चा महसूस करता है तो कभी अचानक दूट जाता है। इसी उतार-चढ़ाव को मेरे किरदार समारा कपूर ने सीरीज में दिखाया



लीसा रे

की कोशिश की थी। उन्होंने आगे कहा, समारा कपूर की कहानी में उन हजारों लोगों की जिंदगी की झलक दिखाई गई थी, जो मानसिक परेशानियों से लड़ रहे हैं। इस किरदार में दिखाया गया कि बाइपोलर डिसऑर्डर से जूझ रहे इंसान के मन में लगातार भावनात्मक बदलाव होते रहते हैं। कभी बहुत ज्यादा खुशी महसूस होती है, तो कभी इंसान अचानक गहरी उदासी में चला जाता है। कई बार वह खुद को अकेला और असुरक्षित महसूस करने लगता है। लीसा रे ने कहा, सीरीज के कुछ सीन्स इतने वास्तविक थे कि मैं खुद भी भावुक हो जाती थी। समारा का अचानक गुस्सा होना, जल्दबाजी में

फैसले लेना, छोटी-छोटी बातों पर दूट जाना और रिश्तों में उलझन महसूस करना सच्चाई के साथ दिखाया गया था। कई लोग अपनी परेशानी छिपाते रहते हैं क्योंकि उन्हें डर होता है कि समाज उन्हें कमजोर समझेगा। अभिनेत्री ने इस बात पर भी जोर दिया कि मानसिक बीमारी किसी इंसान की पहचान नहीं होती। उन्होंने कहा, अगर कोई व्यक्ति मानसिक स्वास्थ्य से जुड़ी समस्या से जूझ रहा है तो इसका मतलब यह नहीं कि वह कमजोर है या प्यार पाने के लायक नहीं है। ऐसे लोगों को सबसे ज्यादा जरूरत समझदारी, प्यार और सहयोग की होती है। परिवार, दोस्त, सही इलाज, थेरेपी और खुलकर बातचीत मानसिक स्वास्थ्य को बेहतर बनाने में बहुत मदद करते हैं। लीसा रे ने लोगों से अपील की कि वे अपने आसपास के लोगों का हाल जरूर पूछें, क्योंकि कई लोग बाहर से मुस्कुराते हुए नजर आते हैं, लेकिन अंदर से दूटे हुए होते हैं। जरूरत पड़ने पर मदद मांगना कभी कमजोरी नहीं होती, बल्कि यह हिम्मत और समझदारी की निशानी है।



लारा दत्ता ने आध्यात्मिक गुरु श्री श्री रविशंकर को दी 70वें जन्मदिन की शुभकामनाएं

मुंबई/एजेन्सी

बॉलीवुड अभिनेत्री लारा दत्ता अक्सर अपनी प्रोफेशनल लाइफ के साथ-साथ अपनी आध्यात्मिकता को लेकर भी चर्चा में रहती हैं। इसी कड़ी में उन्होंने बुधवार को आध्यात्मिक गुरु श्री श्री रविशंकर के 70वें जन्मदिन पर एक पोस्ट किया। इस पोस्ट के जरिए लारा ने उन्हें शुभकामनाएं देते हुए अपने दिल की बात खुलकर व्यक्त की। लारा दत्ता ने इंस्टाग्राम पर कई तस्वीरें पोस्ट कीं। इन तस्वीरों में वह गुरुदेव के साथ नजर आ रही हैं। इस पोस्ट के साथ उन्होंने कैप्शन में लिखा, गुरुदेव, 70वें जन्मदिन की शुभकामनाएं। आपके साथ हमेशा सबसे मंगल हो! आप लंबी उम्र जिएं और हम हमेशा आपका सानिध्य मिलता रहे। लारा दत्ता के पोस्ट पर फैंस जमकर कमेंट कर रहे हैं। एक यूजर ने लिखा, ‘बहुत सुंदर विचार और बहुत प्यारी तस्वीरें’ दूसरे यूजर ने लिखा, ‘गुरुदेव को जन्मदिन की बहुत-बहुत शुभकामनाएं’

अन्य ने लिखा, ‘आपकी श्रद्धा और सम्मान देखकर बहुत अच्छा लगा, सच में इस्पायर्सिंग’ और ‘भगवान आपको और आपके परिवार को हमेशा खुश रखें, जय गुरुदेव’ लारा दत्ता के बारे में बात करें तो उन्होंने अपने करियर की

शुरुआत इंटरनेशनल ब्यूटी पेजेंट से की, जहां उन्होंने 1997 में मिस इंटरकॉन्टिनेंटल और फिर साल 2000 में मिस यूनिवर्स का खिताब जीता। इसके बाद उन्होंने फिल्मों दुनिया में कदम रखा और 2003 में फिल्म ‘अंदाज’ से बॉलीवुड डेब्यू किया, जिसमें उनके अभिनय को खूब सराहा गया और उन्हें फिल्मफेयर बेस्ट फीमेल डेब्यू अवॉर्ड भी मिला।

इसके बाद उन्होंने ‘मस्ती’, ‘नो एंट्री’, ‘जुम’, ‘काल’, ‘भागम भाग’, ‘पार्टनर’, ‘हाउसफुल’ और ‘व्यू’ जैसी कई बड़ी फिल्मों में काम किया। ‘डॉन 2’ में भी उन्होंने शाहरुख खान के साथ अहम भूमिका निभाई। लारा ने केवल फिल्मों तक खुद को सीमित नहीं रखा, बल्कि ओटीटी और टीवी की दुनिया में भी कदम रखा। उन्होंने ‘बीचम हाउस’ जैसी इंटरनेशनल वेब सीरीज, ‘हंड्रेड’, ‘कोन बनेगी शिखरवती’ और ‘रघुनाथि: बालाकोट एंड बियाँन्ड’ जैसे डिजिटल प्रोजेक्ट्स में भी दमदार अभिनय किया। ‘बेल बॉटम’ में उन्होंने पूर्व प्रधानमंत्री इंदिरा गांधी की भूमिका निभाई, जिसे दर्शकों और समीक्षकों ने सराहा। इसके अलावा उन्होंने ‘सिंह इज ब्लिंग’, ‘फितूर’, ‘अजहर’ और ‘बेलकम टू न्यूयॉर्क’ जैसी फिल्मों में भी काम किया।

आसान अमिनय काफी कर चुकी, अब खुद को बेहतर साबित करना है : पलक तिवारी

मुंबई/एजेन्सी

टीवी इंडस्ट्री की मशहूर अभिनेत्री बेला तिवारी की बेटी पलक तिवारी ने बहुत कम समय में मनोरंजन जगत में अपनी अलग पहचान बना ली है। बॉलीवुड में कदम रखने के बाद से ही पलक लगातार चर्चा में बनी हुई हैं। अब वह ऐसे रोल चुनना चाहती हैं जो उन्हें एक अभिनेत्री के तौर पर चुनौती दें और उनके अभिनय की असली क्षमता साबित करें। इस बीच पलक तिवारी ने आईएनएस को दिए इंटरव्यू में अपनी आने वाली ओटीटी सीरीज ‘लुकखे’ को लेकर बात की और बताया कि आखिर इस प्रोजेक्ट ने उन्हें इतना प्रभावित क्यों किया। आईएनएस से बात करते हुए पलक तिवारी ने बताया कि उन्हें अब ऐसे किरदारों की तलाश है, जिनमें अभिनय की गहराई हो। उन्होंने मजाकिया अंदाज में कहा, मैं अब तक ‘आसान अभिनय’ काफी कर चुकी हूँ। अब खुद को एक मजबूत कलाकार के तौर पर बेहतर साबित करना चाहती हूँ। यही वजह है कि मैंने ‘लुकखे’ जैसी गंभीर और भावनात्मक कहानी को चुना। पलक ने कहा, ‘इस सीरीज के ऑडिशन के दौरान मुझे कहानी या अपने किरदार के बारे में ज्यादा जानकारी नहीं दी गई थी। मुझे सिर्फ दो-तीन सीन्स पढ़ने के लिए दिए गए थे। लेकिन उन सीन्स को पढ़ते ही मैं इमोशनल हो गई। एक सीन ऐसा था, जिसे पढ़ते समय मेरी आंखों में आंसू आ गए। खास बात यह थी कि उस समय मुझे पूरी कहानी का कॉन्सेप्ट भी नहीं पता था, फिर भी मैं उससे गहराई से जुड़ गई।’

अभिनेत्री ने कहा, ‘किसी कलाकार के लिए वो एहसास बेहद खास होता है, जब कोई कहानी सीधे दिल को छू जाए। कई बार कलाकार स्क्रिप्ट पढ़ते हैं, लेकिन भावनात्मक रूप से उससे जुड़ नहीं पाते। हालांकि, ‘लुकखे’ की कहानी ने मुझे अंदर तक प्रभावित किया।



उसी समय मैंने तय कर लिया था कि मुझे किसी भी तरह इस प्रोजेक्ट का हिस्सा बनना है। पलक ने कहा, ‘जब कोई अभिनेता खुद कहानी की भावनाओं को महसूस करता है, तो अभिनय करना कहीं ज्यादा आसान हो जाता है। इस सीरीज ने मुझे कुछ नया और अलग करने का मौका दिया। इस तरह का गंभीर और भावनात्मक ड्रामा करना हमेशा से मेरा सपना रहा है। मजबूत कहानी ही कलाकार को बेहतर काम करने के लिए प्रेरित करती है। पलक तिवारी ने बॉलीवुड में सलमान खान की फिल्म ‘किसी का भाई किसी की जान’ से शुरुआत की थी। अब पलक जल्द ही ओटीटी की दुनिया में कदम रखने जा रही हैं। उनकी नई सीरीज ‘लुकखे’ में उनके साथ रैपर किंग, शिवाकिट परिहार, लक्षवीर सिंह सरन और राशि खन्ना भी नजर आएंगे। ‘लुकखे’ 8 मई को ओटीटी प्लेटफॉर्म पर रिलीज होने जा रही है।



पिता की याद में रुपाली गांगुली ने लगाया पेड़, लोगों से की पर्यावरण बचाने की अपील

मुंबई/एजेन्सी

टीवी की लोकप्रिय अभिनेत्री रुपाली गांगुली अभिनय के साथ-साथ सामाजिक मुद्दों पर भी खुलकर राय रखती हैं। पर्यावरण और प्रकृति को लेकर भी वह कई बार जागरूकता फैलाने की कोशिश करती हैं। इसी बीच विश्व पर्यावरण दिवस से पहले रुपाली गांगुली ने एक खास पहल में हिस्सा लिया, जिसकी झलक उन्होंने इंस्टाग्राम पर वीडियो के जरिए साझा की। उन्होंने अपने दिवंगत पिता की याद में एक पेड़ लगाया और लोगों से भी धरती को बचाने और हरियाली बढ़ाने की अपील की। रुपाली गांगुली ने इंस्टाग्राम पर एक वीडियो पोस्ट किया, जिसमें वह पेड़ लगाने के मुहिम में हिस्सा लेती नजर आईं। वीडियो की शुरुआत में अभिनेत्री अपनी कार से उतरती दिखाई देती हैं। इसके बाद वह पूरे उत्साह के साथ पौधा लगाने की प्रक्रिया में जुट

जाती हैं। वीडियो में रुपाली कभी मिट्टी डालती नजर आती हैं, तो कभी लोगों की मदद करती दिखाई देती हैं।

फैंस ने उनकी इस पहल की जमकर तारीफ की और कहा कि कलाकारों द्वारा ऐसे संदेश समाज पर अच्छा असर डालते हैं। इस वीडियो के साथ रुपाली गांगुली ने एक लंबा कैप्शन भी लिखा, जिसके जरिए उन्होंने कहा, ‘इस कैप्शन का हिस्सा बनना मेरे लिए सम्मान की बात थी। मुझे पेड़ लगाने का मौका मिला और विश्व पर्यावरण दिवस की शुरुआत का हिस्सा बनना मेरे लिए बेहद खास अनुभव रहा। अपने पिता के नाम पर पेड़ लगाना इस पल को और ज्यादा भावुक और यादगार बना गया।’

रुपाली ने अपने पोस्ट में धरती और प्रकृति के महत्व पर भी बात की। उन्होंने कहा, ‘इस धरती ने हमें जीवन की हर जरूरी चीज दी है और अब हमारी जिम्मेदारी है कि

हम इसकी देखभाल करें। मेरी लोगों से अपील है कि सभी को मिलकर दुनिया को ज्यादा हरा-भरा, स्वस्थ और जीवन से भरपूर बनाने की कोशिश करनी चाहिए। हर पेड़ महत्वपूर्ण होता है और हर छोटा कदम भी बड़ा बदलाव ला सकता है।’

गौरतलब है कि रुपाली गांगुली के पिता अनिल गांगुली हिंदी सिनेमा के मशहूर फिल्म निर्देशक और लेखक रहे हैं। उनका निधन 15 जनवरी 2016 को 82 वर्ष की उम्र में हुआ था। यह लंबे समय तक हिंदी फिल्म इंडस्ट्री का अहम हिस्सा रहे और उन्होंने कई यादगार फिल्मों का निर्देशन किया। ‘कोरा कागज’, ‘तपस्या’, ‘साहेब’, ‘तृष्णा’, ‘खानदान’ और ‘हम कदम’ जैसी फिल्मों के जरिए उन्होंने अपनी अलग पहचान बनाई थी। उनकी कई फिल्मों को राष्ट्रीय पुरस्कार भी मिले थे और दर्शकों ने उनके काम को खूब सराहा था।

अभिनेत्री सुम्बुल तौकीर ने कहा-ज्यादा घंटे काम करने के बाद आराम जरूरी

मुंबई/एजेन्सी

अभिनेत्री सुम्बुल तौकीर ने टीवी में लंबे काम के घंटों पर अपने विचार शेयर करते हुए कहा कि ज्यादा घंटे काम करने के बाद तरोताजा होने के लिए आराम जरूरी है। आईएनएस के साथ बातचीत में सुम्बुल ने बताया कि हर दिन इतने लंबे समय तक काम करने का असर किसी की भी शारीरिक और मानसिक सेहत पर पड़ना तय है और इसलिए ठीक से आराम करना बहुत जरूरी है। जब उनसे पूछा गया कि टीवी में लंबे काम के घंटों के बारे में आपके क्या विचार हैं तो उन्होंने जवाब देते हुए कहा कि मैंने लगभग हर शो में लंबे काम के घंटे अनुभव किए हैं। शारीरिक और मानसिक, दोनों तरह से यह बहुत थकाने वाला होता है। आप लगातार परफॉर्म कर रहे होते हैं, डायलॉग याद कर रहे होते हैं और फोकस

बनाए रखते हैं। अगर आप ज्यादा घंटे काम कर रहे हैं, तो उसके बाद दोबारा तरोताजा होने के लिए ठीक से आराम करना जरूरी है।

यह पूछे जाने पर कि क्या उन्हें कभी सेट पर बर्ताव को लेकर कोई दिक्कत हुई तो उन्होंने इससे इनकार करते हुए कहा कि अगर कभी ऐसा होता है, तो मैं निश्चित रूप से इसके बारे में बात करूंगी। बातचीत के दौरान, सुम्बुल ने यह भी बताया कि बदलते दर्शकों के टेस्ट और ओटीटी प्लेटफॉर्म के बढ़ते चलन के बीच टीवी में कहानी कहने के तरीके को भी बदलने की जरूरत है। उन्होंने कहा कि जैसे-जैसे समय आगे बढ़ता है, कहानी कहने के पैटर्न को भी बदलना चाहिए। हम बार-बार यही कंटेंट पेश नहीं कर सकते। अगर टीवी में कहानी कहने के तरीके में सुधार की कोई गुंजाइश है, तो निश्चित रूप से उस पर काम किया जाना चाहिए। एक एक्टर के तौर पर

अपने विकास पर बात करते हुए अभिनेत्री ने कहा कि न सिर्फ एक एक्टर के तौर पर, बल्कि उनकी इस यात्रा ने उन्हें एक इंसान के तौर पर भी बेहतर बनाया है। सुम्बुल ने माना कि समय के साथ वह काफी ज्यादा मिलनसार हो गई हैं।

उन्होंने कहा कि एक एक्टर के तौर पर, मैं निश्चित रूप से बेहतर हुई हूँ, लेकिन मुझे लगता है कि एक इंसान के तौर पर मैं और भी ज्यादा निखरी हूँ। जब मैंने पहली बार इंटरव्यू में कदम रखा था, तो मैं काफी अंतर्मुखी थी। मैं ज्यादा बात नहीं करती थी और बहुत शर्मीली थी। समय के साथ, इसमें काफी बदलाव आया है।



‘शब्द’ पुरस्कारों के लिए प्रविष्टियाँ आमंत्रित

दक्षिण भारत राष्ट्रमत
dakshinbharat.com

बंगलूरु। बंगलूरु के हिंदी रचनाकारों की प्रसिद्ध संस्था ‘शब्द’ ने उत्कृष्ट साहित्य लेखन तथा हिंदी के संवर्द्धन के लिए शुरू किए गए अपने दो वार्षिक पुरस्कारों के लिए प्रविष्टियाँ आमंत्रित की हैं। इनमें पहला पुरस्कार एक लाख रुपए का अज्ञेय शब्द सृजन सम्मान है, जिसे देश के किन्हीं एक प्रविष्टियों को दिया जाता है। दूसरा पुरस्कार एक लाख रुपए का दूसरा पुरस्कार दक्षिण भारत शब्द हिंदी सेवी सम्मान है, जिसे दक्षिण भारत में हिंदी भाषा और साहित्य के संवर्द्धन में उल्लेखनीय योगदान के लिए किन्हीं एक विशिष्ट हिंदी सेवी को प्रदान किया जाता है। यह जानकारी ‘शब्द’ साहित्यिक संस्था, बंगलूरु के अध्यक्ष डॉ. श्रीनारायण समीर ने आज जारी एक प्रेस-विज्ञापन में दी।

विज्ञापन के अनुसार अज्ञेय शब्द सृजन सम्मान - 2026 के लिए योग्य रचनाकार का चयन देश के प्रतिष्ठित साहित्यकारों, संपादकों, विद्वानों, प्रकाशन संस्थानों के द्वारा अनुशंसित रचनाकारों के साहित्यिक अवदान तथा विगत 3 वर्षों (2023 से 2025) में प्रकाशित उनकी कृतियों के पारदर्शी मूल्यांकन के आधार पर किया जाएगा। प्रस्तावित प्रविष्टि में रचनाकार का नाम और संपर्क पता (मोबाइल नंबर, मेल आईडी सहित), विगत 3 वर्षों में प्रकाशित पुस्तक का विवरण और उसकी विशेषता (प्रकाशक का नाम और पता, मोबाइल / फोन / मेल आई डी सहित) तथा

रचनाकार के समग्र अवदान का संक्षिप्त विवरण (अधिकतम 200 शब्दों में) अपेक्षित होगा। प्रविष्टि के साथ संबंधित पुस्तक की 4 प्रतियाँ भेजना जरूरी होगा।

दक्षिण भारत शब्द हिंदी सेवी सम्मान - 2026 के लिए योग्य हिंदी सेवी का चयन दक्षिण भारत में कार्यरत हिंदी सेवियों / सर्जकों के बीच से किया जाएगा। यह चयन दक्षिण भारत के प्रतिष्ठित साहित्यकारों / सार्वजनिक जीवन के प्रतिष्ठित नागरिकों के द्वारा अनुशंसित नामों में से किया जाएगा। इसका आधार हिंदी के विकास एवं संवर्द्धन में संबंधित का अवदान तथा विगत वर्षों में उनकी उपलब्धियों का पारदर्शी मूल्यांकन होगा। अनुशंसा - प्रविष्टियों अध्यक्ष : शब्द, बी - 8 / 403, श्रीराम स्वप्न, चेलघट्टा, बंगलूरु- 560037 के पते पर आगामी 30 जून, 2026 तक मिल जानी चाहिए।

‘शब्द’ के अध्यक्ष डॉ. समीर के अनुसार ‘शब्द’ साहित्यिक संस्था के प्रति बंगलूरु के साहित्य-प्रेमी समाज के भरोसे का ही प्रमाण है कि अज्ञेय शब्द सृजन सम्मान का व्यवहन नगर के प्रसिद्ध समाजसेवी और महान आधुनिक कवि-लेखक सच्चिदानंद हीरानंद वात्स्यायन अज्ञेय-साहित्य के अनुसंधान ‘बाबूलाल गुप्ता फाउंडेशन’ के द्वारा किया जाता है, जबकि दक्षिण भारत शब्द हिंदी सेवी सम्मान का व्यवहन बंगलूरु और चेन्नई से प्रकाशित प्रमुख हिंदी दैनिक समाचार पत्र ‘दक्षिण भारत राष्ट्रमत’ करता है। शेष व्यवका वहन ‘शब्द’ के सदस्यगण अपनी स्वेच्छा से करते हैं।



कामधेनु गौशाला परिवार करेगा चंद्रप्रभुस्वामी गौशाला की देखरेख व संचालन

दक्षिण भारत राष्ट्रमत
dakshinbharat.com

बंगलूरु। शहर के गोडवाड़ भवन में बुधवार को कामधेनु गौशाला परिवार की चंद्रप्रभुस्वामी शारदा चौधरी एवं चंद्रप्रभुस्वामी गौशाला ट्रस्ट के अध्यक्ष प्रदीप जैन की अध्यक्षता में एक बैठक का आयोजन किया गया। बैठक में निर्णय लिया गया कि चंद्रप्रभु स्वामी गौशाला की देखरेख एवं संचालन का कार्य अब कामधेनु गौशाला परिवार को सौंपा जाएगा। बैठक में गौशाला के बेहतर संचालन,

सेवा एवं व्यवस्थाओं को लेकर विस्तार से चर्चा की गई। इस मौके पर एक कूपन पुस्तक का भी विमोचन किया गया। इस कूपन बुक के लाभ के बारे में उपस्थित जनों को विस्तार से बताया गया। इस अवसर पर गोडवाड़ भवन के ट्रस्टी कुमारपाल सिसोदिया, चंद्रप्रभु गौशाला की कोषाध्यक्ष चंद्रिका जैन सहित अनेक पदाधिकारी एवं अन्य सदस्यों उपस्थित थीं। बैठक में अनेक सदस्यों ने जीवव्यापार और गौशाला की व्यवस्थाओं पर अपने विचार व्यक्त किए। कुमारपाल सिसोदिया ने गोडवाड़ भवन में आयोजित आगामी चातुर्मास के बारे में जानकारी दी।



समारोह

मैसूरु के जैन इंटरनेशनल ट्रेड ऑर्गेनाइजेशन जीतो के महासचिव व समाजसेवी गौतम सालेचा ने बुधवार को राजस्थान के बालोतरा में भगवती बाल निकेतन में आयोजित एक कार्यक्रम में मुख्य अतिथि के रूप में स्कूल प्रशासन एवं पंचपदरा के विद्यार्थक अरुण चौधरी के साथ मंच साझा किया। इस अवसर पर पूर्व मंत्री अमरनाराय चौधरी, भगवतीसिंह व स्कूल के 450 विद्यार्थी उपस्थित थे।



मन की इच्छा, तृष्णा और आकांक्षाओं को कम करने से ही दुःख कम हो सकते हैं : आचार्यश्री विमलसागरसूरी

बलारी/दक्षिण भारत। शहर के फोर्ट क्षेत्र में आयोजित त्रिविधस्य कृतज्ञता महोत्सव के समापन समारोह में उपस्थित श्रद्धालुओं को संबोधित करते हुए जैनाचार्य विमलसागरसूरी ने कहा कि जागतिक संतुलन बिगड़ता जा रहा है। प्रकृति रूढ़ रही है। पानी कम होता जा रहा है। फिर भी उसका दुरुपयोग रोक नहीं जा रहा। आने वाले युग में संसाधन कम पड़ जायेंगे, वे अधिक महंगे हो जायेंगे। सामान्य जीवन जीना भी दूधर हो जाएगा। इधर बीमारियां बढ़ती जा रही हैं फिर भी मनुष्य प्राकृतिक जीवन को छोड़कर कृत्रिम जीवन की ओर आगे बढ़ रहा है। रात को जल्दी शयन करना और सवेरे जल्दी जागृत होना, स्वास्थ्य के लिए आवश्यक है लेकिन आधुनिक समाज मध्यरात्रि तक नहीं सो रहा और सवेरे समय पर नहीं जाग रहा। भोजन की सात्विकता, शुद्धता और नियमितता भी समाप्त हो गई है। शरीर की प्रकृति से प्रतिकूल, बेवक्त और अमर्यादित आहार चर्चा हानिकारक है। ताजे भोजन के बजाय जंक और पैकफूड की आदतें बढ़ती जा रही हैं। यह सब बहुत घातक सिद्ध होने वाला है। आचार्य विमलसागरसूरी ने कहा कि सोशल

मीडिया आ जाने के बाद लोगों की मानसिकता बदल गई है। नित नई वस्तुओं और विज्ञापनों से सामान्य व मध्यम वर्ग के लोग भी मोहित हो रहे हैं। इच्छाएं और आकांक्षाएं बढ़ गई हैं। साधन-सामग्रियों का अधिक भोग-उपभोग करने की लालसाएं जग गई हैं। पितृव्यता समाप्त हो रही है। पैसें का मूल्यांकन कम हो गया है। धन का दुरुपयोग हो रहा है। बचत की बात तो दूर रही, लोग कर्ज लेकर भी एजॉर्न करना चाहते हैं। आधुनिक जीवनशैली इस कदर सभी पर हावी है कि लगभग कोई मरिष नहीं लगता। आने वाले युग में ये अनावश्यक शोक-मौज बहुत दुःखदायी सिद्ध होंगे। आचार्यश्री ने आगे कहा कि मन की इच्छा, तृष्णा और आकांक्षाओं को कम करने से ही दुःख कम हो सकते हैं।

भोग-उपभोग का सीमांकन और जीवन के हर क्रियाकलाप में मर्यादा का निर्धारण ही मनुष्य को दुःखी होने से बचा सकता है। गणि पदाविमलसागरजी ने बताया कि विश्वाति के लिए यह विराट शांति अनुष्ठान आयोजित किया गया। शांति के लिए मंत्रजाप, जलाभिषेक, प्रार्थना, कामना और महाआरती का आयोजन हुआ।



जोन-18 के अध्यक्ष हरिराम सारस्वत

जोन के संगठन महामंत्री जगदीश आचार्य

बंगलूरु चैट्टर के अध्यक्ष महेंद्र उपाध्याय

बंगलूरु चैट्टर के महासचिव हेमंत परवाल

विप्र फाउंडेशन जोन-18 और बंगलूरु चैट्टर की कार्यकारिणी समिति घोषित

दक्षिण भारत राष्ट्रमत
dakshinbharat.com

बंगलूरु। विप्र फाउंडेशन के क्षेत्रीय अध्यक्ष श्रीकांत पाराशर के मार्गदर्शन में जोन-18 (कर्नाटक) के अध्यक्ष हरिराम सारस्वत ने समाज के वरिष्ठजनों से चर्चा करके सत्र 2026-2028 के लिए जोन-18 व बंगलूरु चैट्टर की कार्यकारिणी समिति की घोषणा कर दी है, जिसमें कुछ पद रिक्त रखे गए हैं। केंद्र से मनोनीत जोन-18 के संगठन महामंत्री जगदीश आचार्य ने बताया कि शीघ्र ही कार्यकारिणी का शपथ ग्रहण समारोह आयोजित किया जाएगा।

आचार्य ने बताया कि विप्र फाउंडेशन के क्षेत्रीय संरक्षक देश के जाने माने विद्वान पंडित चंद्रशेखर शर्मा हैं। उनके साथ जोन के पूर्व अध्यक्ष केलाशचन्द्र

जोशी व कमलेश डीडवानिया राष्ट्रीय कार्यकारिणी सदस्य हैं। इनके अलावा जोन-18 में संरक्षक मंडल में तुलसीराम उपाध्याय, मणिशंकर ओझा, किशोरचंद्र सूतवाल, सुनील शर्मा, सुरेश कुमार शर्मा, रामकिशोर पारीक, बालू पंचारिया, पृथ्वीराज ठाकुर, कैलाश शर्मा, भंवरसिंह राजपुरोहित, नारायणसिंह राजपुरोहित शामिल हैं।

जगदीश आचार्य ने बताया कि जोन-18 की कार्यकारिणी समिति इस प्रकार है - अध्यक्ष : हरिराम सारस्वत, उपाध्यक्ष : बाबूसिंह राजपुरोहित, महेंद्र उपाध्याय (गोमती), सज्जन कुमार शर्मा, संगठन महामंत्री : जगदीश आचार्य, महामंत्री : देवेन्द्र शर्मा व अशोक शर्मा सीए, सहमंत्री : सुरेश सारस्वत, रामनिवास उपाध्याय, कोषाध्यक्ष : जीतूराम शर्मा, सह-

विकास उपाध्याय/कार्यकारिणी सदस्यों में जितेंद्र उपाध्याय, भुवनेश्वर ओझा, प्रदीप रंथला, रामनिवास पारीक, राजेश जोशी, शिवशक्ति प्रसाद शर्मा, सूरज व्यास, अजित राजपुरोहित, सूर्यप्रकाश आचार्य, अमित शर्मा, राजेश दवे एवं कन्हैयालाल शर्मा। जगदीश आचार्य ने बताया कि बंगलूरु चैट्टर की कार्यकारिणी समिति भी गठित कर दी गई है जिसमें अध्यक्ष : महेंद्र उपाध्याय (जेएमई), उपाध्यक्ष : विनोद ओझा, भागीरथ माटोलिया, महासचिव : हेमंत शर्मा, कोषाध्यक्ष : शिवनारायण शर्मा बनाए गए हैं। कार्यकारिणी सदस्यों के रूप में जगदीश पंचारिया, हर्ष शर्मा, पुष्करज जोशी, मुरारी शर्मा, मुकेश शर्मा, महेश सारस्वत एवं राघव जोशी को शामिल किया गया है।



‘लव जिहाद’ की तरह समाज में आज ‘धर्म जिहाद’ भी चरम पर है, रोकना होगा : डॉ. समकितमुनि

दक्षिण भारत राष्ट्रमत
dakshinbharat.com

बंगलूरु। डॉ. समकितमुनिजी अपने सहयोगी जैतों के साथ बुधवार को सुबह विजयनगर सेंट्रल स्थानक से विहार कर सुनील लोढ़ा के निवास स्थान पहुंचे। इस मौके पर प्रवचन देते हुए समकितमुनिजी ने तथाकथित धर्माल्माओं के पाखंड कर गहरी चोट करते हुए कहा, संसारी और पापात्मा का राग-द्वेष बढ़ना तो समझ आता है, लेकिन आज सबसे बड़ी विडम्बना यह है कि स्वयं को ‘धर्माल्मा’ कहने वालों के जीवन में भी राग-द्वेष की बीमारी बहुत गहरी हो गई है। परिणामस्वरूप जीवन में सावध प्रवृत्तियां लगातार बढ़ती जा रही हैं। उन्होंने कहा कि यदि धर्म क्रियाएं करके भी तुम्हारे भीतर का राग-द्वेष नहीं छूटा, तो फिर किस कोन से भय में छोड़ोगे? मानव जीवन और जिनधर्म एक कोहिनूर हीरे के समान हैं। यदि कोई इंसान कोहिनूर पाकर भी कंगाल ही बना रहे, तो वह कभी अमीर नहीं हो सकेगा।

धर्माल्मा के लिए घर, परिवार, धन-दौलत और रिश्ते-नाते छोड़ देना कोई बहुत बड़ी बात नहीं है, सबसे बड़ी और महत्वपूर्ण बात है कि अपने भीतर के ‘राग-द्वेष का त्याग’ करना। उन्होंने कहा कि आजकल ‘लव जिहाद’ तो बहुत चर्चा में है, लेकिन समाज में आज ‘धर्म जिहाद’ भी अपने चरम पर चल रहा है। जिसे देख कर भी नजरअंदाज किया जा रहा है। वर्तमान परिस्थिति में धर्म के नाम पर अपनी रोटियां सेंकने के लिए संघ, समाज और धर्म का संरक्षण माला घोंटा जा रहा है। चारों ओर

केवल अपने स्वार्थ को सिद्ध करने, स्वयं के संप्रदाय को बढ़ाने और दूसरों की परंपराओं को तोड़ने का कार्य जोरों पर चल रहा है। दूसरे को तोड़कर अपने पाले में लाने की अंधी होड़ मची है। धर्म के जो ठेकेदार बन बैठे हैं, उन्होंने धर्म को एक घंघा बना दिया है।

गुरुदेव ने नेतृत्व पर सवाल उठाते हुए कहा, जिनकी जिम्मेदारी इस संघ और समाज को उंचाईयों तक ले जाने की थी, यदि वे ही इसका उल्लंघन करने लग जाएं, तो इस समाज की सुरक्षा कौन करेगा? ऐसे विघटनकारी जीवन जीने वाले यदि स्वयं को त्यागी कहें, तो उनके त्याग पर एक बहुत बड़ा प्रश्नचिह्न खड़ा होता है। जो स्वयं मोह-राग को बढ़ावा दे रहे हैं, उनका धर्माल्मा होना ही संवेह के घेरे में है। जनता को सही राह दिखाते हुए संतश्री ने कहा, भोजन, वस्त्र या अन्न-जल के त्याग से तुम्हें दुनिया के लोगों से वाहवाही और जयकारे तो मिल जायेंगे, लेकिन तुम्हारे ऐसे दिखावटी त्याग से परमात्मा कभी प्रसन्न नहीं होगा। यदि कर सको तो किसी को जोड़ने का काम करो, तोड़ने का कार्य कभी मत करो।

इस अवसर पर उद्योगपति सुनील बजाज, प्रकाश बुरड, शांतिलाल भंडारी, कुमारपाल सिसोदिया, इन्द्रचंद्र नाहर, शांतिलाल पोखराना, रमेश सिसोदिया, सुरेश छबानी, नेमीचंद्र दलाल, राजेश बोहरा, कैलाश सकलेचा, गौतम ओस्तवाल, उत्तमचंद्र आच्छा, परसमल लोढ़ा, रतनलाल सुराणा, प्रकाश पोखरार, दिनेश लोढ़ा, दिनेश खिचिसरा, चातुर्मास समिति के अनेक सदस्य उपस्थित थे। सुनील लोढ़ा ने सभी को धन्यवाद दिया।



जाति का अभिमान करने वाला हंसी का पात्र बनता है : राष्ट्रसंत कमलमुनि

दक्षिण भारत राष्ट्रमत
dakshinbharat.com

बंगलूरु। शहर के हीराबाग जैन स्थानक में विराजित राष्ट्रसंत श्री कमलमुनिजी कमलेश ने कहा कि जन्म के समय किसी के सिर पर धर्म और जाति नहीं लिखी होती है, सबकी नसों में लाल खून होता है यदि भगवान को भेद स्वीकार होता तो किसी का खून लाल और किसी का खून हरा कर देते। जन्म से कोई उंचा और नीचा नहीं होता है, सामान्य कुल में जन्म लेकर अच्छे

काम करें तो हम महान होते हैं और उंचे कुल में जन्म लेकर नीचे काम करें तो नीचे होता है। उन्होंने कहा कि जाति के आधार पर मानव मानव में भेद करना, धर्म और परमात्मा का अपमान करने के समान है। जाति का अभिमान करने वाला हंसी का पात्र बनता है, दुर्गति में जाता है। जब व्यक्ति भक्ति करता है तो ब्राह्मण है, सफाई करता है तो शुद्र है, व्यापार करता है तो वणिक् है, रक्षा वाले, धर्म और परमात्मा के कट्टर शत्रु हैं। इस मौके पर संघ के डॉ. भीकमचंद सहित अन्य लोगों ने संघ को स्वागत किया।

समाज के लिए अभिशाप है। इस मानसिकता से प्रसित व्यक्ति इंसान कहलाने लायक नहीं है। उन्होंने कहा कि किसी आत्मा को हलका मानकर दुर्व्यवहार करना सबसे महान हिंसा है। सब में परमात्मा का अंश विद्यमान है उसका सम्मान करना परमात्मा का सम्मान करने के समान है। अंत में कहा कि जातिवाद का जहर फैलाकर नफरत पैदा करने वाले, भेद की दीवार खड़े करने वाले, धर्म और परमात्मा के कट्टर शत्रु हैं। इस मौके पर संघ के डॉ. भीकमचंद सहित अन्य लोगों ने संघ को स्वागत किया।



दिनेश जैन

ललित डाकलिया

दिनेश बने जैन प्रबुद्ध मंच के राज्य अध्यक्ष, ललित बने मंत्री

दक्षिण भारत राष्ट्रमत
dakshinbharat.com

बंगलूरु। सकल जैन समाज को एकजुट करने की परिकल्पना के साथ कर्नाटक राज्य में जैन प्रबुद्ध मंच ट्रस्ट का गठन किया गया है। संघ के राष्ट्रीय अध्यक्ष डॉ. सुदीप जैन ने कर्नाटक राज्य अध्यक्ष के रूप में दिनेश जैन (बोहरा) और मंत्री पद पर ललित डाकलिया की नियुक्ति की है।

संघ ने समाज की डिजिटल पहचान को मजबूत करने की दिशा में जैनत्व एप को जारी किया।

नवनियुक्त राज्य अध्यक्ष दिनेश बोहरा ने बताया कि यह एप समाजजनों को एक ही मंच पर लाने का सशक्त माध्यम बनेगा। मंत्री ललित डाकलिया ने कहा कि इसके माध्यम से धार्मिक, सामाजिक और सेवा कार्यों की नवीनतम जानकारी आसानी से उपलब्ध होगी। साथ ही जैन श्रावक कोई जैसी विशेष सुविधा भी जोड़ी गई है, जिससे प्रत्येक श्रावक को अलग डिजिटल पहचान मिलेगी। इस मौके पर मंच के राष्ट्रीय महामंत्री ओमप्रकाश लुणावत, राष्ट्रीय संगठन मंत्री रुपचंद्र कुमट आदि ने नए पदाधिकारियों को शुभकामनाएं दीं।

जीतो बंगलूरु साउथ और बल्लारी चैट्टर के बीच आयोजित हुई इंटरचैट्टर मीट

दक्षिण भारत राष्ट्रमत
dakshinbharat.com

बंगलूरु। जैन इंटरनेशनल ट्रेड ऑर्गेनाइजेशन (जीतो) साउथ और जीतो बल्लारी चैट्टर की इंटरचैट्टर मीट बल्लारी जीतो कार्यालय में हुई। बैठक का उद्देश्य चैट्टरों के बीच सहयोग को मजबूत करना और व्यापारिक विकास को बढ़ावा देना था। इस मीट ने दोनों चैट्टरों के सदस्यों को विचारों का आदान-प्रदान करने, व्यावसायिक अवसरों की खोज करने और रणनीतिक साझेदारी बनाने का मंच प्रदान

किया। उपस्थित सदस्यों ने नेटवर्किंग, उद्योग संबंधी जानकारी और आपसी विकास के लिए वन-ऑन-वन संवाद में भाग लिया। सभी को संबोधित करते हुए बंगलूरु साउथ चैट्टरमैन रंजीत सोलंकी ने बताया कि इंटरचैट्टर तालमेल से व्यावसायिक संबंधों में विस्तार होता है और जीतो का आर्थिक सशक्तिकरण मिशन आगे बढ़ता है। उन्होंने बल्लारी चैट्टर के सदस्यों को जेबीएन और जेपीएफ कार्यक्रमों में भाग लेने के लिए आमंत्रित किया जिससे न केवल सदस्यों के बीच नेटवर्किंग बढ़ेगी बल्कि बल्लारी चैट्टर को जेबीएन और जेपीएफ में विकास

करने में भी मदद मिलेगी। इंटरचैट्टर मीट सोलंकी, केकेजी जोन संयोजक महावीर भूट और केकेजी जोन के पूर्व अध्यक्ष संयोजक सज्जनराज मेहता शामिल हुए। बल्लारी चैट्टर ने बताया कि इंटरचैट्टर तालमेल से प्रतिनिधिमंडल का स्वागत किया और बल्लारी में आयोजित कार्यक्रमों व पहलों की जानकारी दी। मुख्य सचिव राकेश सालेचा ने सभी को धन्यवाद दिया। कार्यक्रम का समापन सांकेतिक रूपों, नए व्यावसायिक संबंधों और चैट्टरों के बीच भविष्य के सहयोग की साझा प्रतिबद्धता के साथ हुआ।



ग्रामीण पत्रकार एसोसिएशन कर्नाटक के वार्षिक समारोह की तैयारियों हेतु बैठक

दक्षिण भारत राष्ट्रमत
dakshinbharat.com

बंगलूरु। ग्रामीण पत्रकार एसोसिएशन कर्नाटक इकाई के वार्षिक समारोह की तैयारियों को लेकर एक बैठक आयोजित की गई। बैठक में आगामी 18 मई को प्रेस क्लब परिसर में आयोजित होने वाले वार्षिक समारोह की रूपरेखा, कार्यक्रम व्यवस्था तथा प्रकाशक हितों से जुड़े विभिन्न विषयों पर विस्तार से विचार-विमर्श किया

गया। बैठक की अध्यक्षता अजय कुमार वाली ने की। उन्होंने उपस्थित पत्रकार साथियों एवं साहित्य प्रेमियों का उत्साहवर्धन करते हुए कहा कि पत्रकार समाज का सज्जन प्रहरी होता है और उसके हितों की रक्षा करना इस संगठन की प्राथमिकता है। सुरेशकुमार सिन्हा ने कहा कि यह समारोह केवल एक औपचारिक आयोजन नहीं होगा, बल्कि पत्रकार एकता, सम्मान और अधिकारों के संरक्षण का महत्वपूर्ण मंच बनेगा। बैठक के दौरान संगठन द्वारा राष्ट्रीय अध्यक्ष देवीप्रसाद गुप्ता

के नेतृत्व में राष्ट्रीय स्तर पर प्रकाशकों की सुरक्षा, सम्मान और स्वास्थ्य सुविधाओं को लेकर किए जा रहे प्रयासों की विस्तार से जानकारी दी गई। बैठक में यह भी कहा गया कि ग्रामीण और दूरस्थ क्षेत्रों में कार्यरत पत्रकार अनेक कठिन परिस्थितियों में समाज के सामने सच्चाई लाने का कार्य करते हैं, इसलिए उनके सम्मान और सुरक्षा के लिए ठोस व्यवस्थाएं समय की आवश्यकता हैं। अंत में कर्नाटक प्रदेश अध्यक्ष अतुल कपूर ने सभी प्रकाशकों को धन्यवाद दिया।

आज होगी केरल के मुख्यमंत्री की घोषणा

नई दिल्ली/भाषा। कांग्रेस अध्यक्ष मलिकार्जुन खरगे और पूर्व अध्यक्ष राहुल गांधी ने केरल के मुख्यमंत्री के चयन को लेकर बुधवार को अंतिम दौर की मंत्रणा की और बृहस्पतिवार को नाम की घोषणा

की जाएगी। पार्टी के एक वरिष्ठ नेता ने यह जानकारी दी। खरगे के आवास '10 राजा जी मार्ग पर दोनों नेताओं के बीच आधे घंटे से भी अधिक समय तक चर्चा हुई।